



अधिकतम 20.5 डिग्री
न्यूनतम 7.8 डिग्री

हरिभूमि जीटी रोड मूवि

रोहतक, रविवार, 30 नवंबर 2025

- 10 नगाड़ा पार्टी ने पहले दिन मचाया धमाल डेरू के वादन पर जमकर थिरके कलाकार
- 10 भाजपा जिलाध्यक्ष ने किया यात्रियों को स्वदेशी वस्तुएं अपनाने के लिए जागरूक



खबर संक्षेप

नाबालिग लड़की को घर से भगाकर बनाए संबंध

यमुनानगर। शहर जगाधरी थाना क्षेत्र को एक कॉलोनी से युवक नाबालिग लड़की को बहला फुसला कर अपने साथ भगाकर ले गया। जहां आरोपी ने उसके साथ शारीरिक संबंध बनाए। पीड़िता ने घर पहुंच कर घटना के बारे में बताया। पुलिस ने आरोपी युवक के खिलाफ केस दर्ज कर छह पोक्सो एक्ट के तहत केस दर्ज कर कार्रवाई शुरू कर दी। जानकारी के अनुसार शहर जगाधरी थाना क्षेत्र की एक कॉलोनी निवासी युवती ने पुलिस को दी शिकायत में बताया कि 21 नवंबर को उनकी कॉलोनी का ही युवक साजन उसकी 16 वर्षीय छोटी बहन को बहला फुसला कर अपने साथ भगाकर ले गया।

नाबालिग को शादी का झांसा देकर किया अगवा

यमुनानगर। साढ़ौरा थाना क्षेत्र के एक गांव से युवक शादी का झांसा देकर नाबालिग लड़की को अगवा करके ले गया। पुलिस ने लड़की के परिजनों की शिकायत पर आरोपी युवक के खिलाफ केस दर्ज कर कार्रवाई शुरू कर दी। जानकारी के अनुसार साढ़ौरा थाना क्षेत्र के एक गांव निवासी व्यक्ति ने पुलिस को दी शिकायत में बताया कि 27 नवंबर को उसकी 17 वर्षीय बेटी किसी काम से घर से बाहर गई थी। मगर उसके बाद वापस नहीं लौटी।

सड़क हादसों में दो लोगों की मौत

यमुनानगर। जिले में अलग-अलग दो स्थानों पर हुए सड़क हादसों में दो लोगों की मौत हो गई। पुलिस ने दोनों शवों को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात आरोपी वाहन चालकों के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार शहर के विशाल नगर निवासी इरफान ने शहर यमुनानगर पुलिस को दी शिकायत में बताया कि उसका पिता 48 वर्षीय माजीद अपनी बाइक से शहर के 200 क्वार्टर के पास से जा रहा था। जब वह बटाला कांटा चौक के पास पहुंचा तो पीछे से तेज गति से आ रहे ट्रक ने उसके पिता की बाइक को टक्कर मार दी।

अवैध देसी पिस्तौल के साथ युवक काबू

पानीपत। ऑपरेशन ट्रैक डाउन के तहत सीआईएफ टू पुलिस टीम ने शुक्रवार शाम को विकास नगर में एक युवक को अवैध देशी पिस्तौल व जिंदा रौंद के साथ गिरफ्तार किया। आरोपी की पहचान यूपी के शामली के तितरवाड़ा गांव निवासी धोला के रूप में हुई है। सीआईएफ टू प्रभारी इस्पेक्टर सुमित ने बताया कि सूचना के आधार पर विकास नगर में गली नंबर 27 से एक संदिग्ध युवक को हिरासत में लेकर पूछताछ की तो उसने अपनी पहचान धोला पुत्र लियाकत निवासी तितरवाड़ा शामली यूपी के रूप में बताई।

निजी स्कूलों के प्रतिनिधिमंडल को बुलाकर समस्याओं का समाधान करवाया जाएगा

धारा 134A, आरटीई, विराग योजना और स्कूल बस नियमों पर विस्तृत चर्चा

हरिभूमि न्यूज करणाल

हरियाणा विधानसभा अध्यक्ष हरविन्द्र कल्याण ने कहा कि करणाल के निजी स्कूलों की समस्याओं के समाधान के लिए वे आगामी दिनों में स्कूलों के एक प्रतिनिधिमंडल को चंडीगढ़ बुलाकर संबंधित उच्चाधिकारियों के साथ उनकी विस्तृत चर्चा करवाएंगे। उन्होंने कहा कि तकनीकी और नैतिकता दिक्कतों का समाधान तभी संभव है जब अधिकारी और स्कूल प्रबंधन आपस में बैठकर मुद्दों की जड़ को समझें। उन्होंने कहा कि एनसीआर यानी डेवलपमेंट प्लान तैयार



अंतरराष्ट्रीय गीता महोत्सव: विश्व पटल पर अपनी अनोखी छाप छोड़ रहा अंतरराष्ट्रीय गीता महोत्सव

हरिभूमि न्यूज ►► कुरुक्षेत्र

ब्रह्मसरोवर के पावन तट पर 15 नवंबर से 5 दिसंबर 2025 तक चलने वाले अंतरराष्ट्रीय गीता महोत्सव ने विश्व पटल पर अपनी एक अनोखी छाप छोड़ने का काम किया है। इतना ही नहीं इस अंतरराष्ट्रीय गीता महोत्सव की गूंज देश प्रदेश ही नहीं बल्कि विदेशों में भी सुनाई दे रही है। अहम पहलू यह है कि इस महोत्सव के 15 वें दिन भी पर्यटक महोत्सव को निहार रहे हैं। ब्रह्मसरोवर के पावन तट पर शनिवार को इस अंतरराष्ट्रीय गीता महोत्सव में शिल्पकारों की अनोखी शिल्प कला को देखकर पर्यटक मंत्रमुग्ध हो रहे हैं, विभिन्न राज्यों से आए शिल्पकारों ने अपनी शिल्पकला का अनोखा प्रदर्शन कर पर्यटकों को अपनी ओर आकर्षित करने का काम कर रहे हैं और पर्यटक इन शिल्पकारों की शिल्पकला से बनी वस्तुओं की जमकर खरीददारी भी कर रहे हैं। इन शिल्पकारों की शिल्पकला ने ब्रह्मसरोवर की फिजा का रंग बदलने का काम किया है। उपायुक्त विश्राम कुमार मीणा ने कहा कि प्रदेश सरकार और प्रशासन के तत्वाधान में आयोजित ब्रह्मसरोवर के पावन तट पर चल रहे अंतरराष्ट्रीय गीता महोत्सव 2025 के 15वें दिन विभिन्न राज्यों से आए लोक कलाकारों ने अपने-अपने प्रदेश की सांस्कृतिक लोक कला से पर्यटकों को झूमने पर मजबूर किया है। इतना ही नहीं ढोल की धाप और बीन के लहरे पर पर्यटक भाव विभोर होकर घूमते नजर आ रहे हैं। महोत्सव में अपने-अपने प्रदेश की लोक संस्कृति को उजागर करने का काम किया है। अंतरराष्ट्रीय गीता महोत्सव विलुप्त हो चुकी सांस्कृतिक विरासत को संजोए रखने का एक बड़ा मंच साबित हो रहा है। इस अंतरराष्ट्रीय गीता महोत्सव में आने वाले हर कोई पर्यटक इन लम्हों को अपने-अपने कैमरों में कैद करते हुए नजर आ रहे हैं।

शिल्पकारों की शिल्पकला व कलाकारों की कला ने बदली ब्रह्मसरोवर की फिजा

ढोल की धाप और बीन के लहरे पर पर्यटक भाव विभोर होकर झूमते नजर आ रहे हैं। महोत्सव में आने वाला हर एक पर्यटक इस महोत्सव की जमकर प्रशंसा कर रहा है।



बघेली, भीली, कोरकू व मालवी जैसे व्यंजन बढ़ा रहे हैं पर्यटकों का स्वाद

कुरुक्षेत्र। अंतरराष्ट्रीय गीता महोत्सव-2025 में दूर दूर तक से आने वाले पर्यटकों को मध्य प्रदेश के बघेली, भीली, कोरकू और मालवी जैसे व्यंजन स्वाद बढ़ा रहे हैं। इस महोत्सव में पहली बार पर्यटकों को मध्य प्रदेश की परम्परागत डिश चखने को मिल रही है। इस वर्ष प्रदेश सरकार की तरफ से मध्य प्रदेश को अंतरराष्ट्रीय गीता महोत्सव-2025 में पार्टनर राज्य के रूप में आमंत्रित किया है। अंतरराष्ट्रीय गीता महोत्सव-2025 में प्रदेश सरकार की तरफ से पार्टनर राज्य के रूप में मध्यप्रदेश को आमंत्रित किया गया था। इस प्रदेश ने ब्रह्मसरोवर पुरुषोत्तमपुरा बाग के साथ पेटेलियन की स्थापना की गई है। इस पेटेलियन में मध्यप्रदेश के परम्परागत बघेली, भीली, कोरकू और मालवी जैसे व्यंजन रखे गए हैं। इन व्यंजनों का देश-विदेश से आने वाले पर्यटक स्वाद चख रहे हैं। इनमें से अधिकतर पर्यटक ऐसे हैं जिनमें पहली बार मध्यप्रदेश की डिश चखने को मिली है। मध्यप्रदेश से आए मंशाराम हरदा, मधु सूहन, संतोष द्विवेदी, अजय सिसोदिया का कहना है कि अंतरराष्ट्रीय गीता महोत्सव 2025 में पहली बार कुरुक्षेत्र की पावन धरा पर आए हैं। इस बार पर्यटकों के लिए मध्यप्रदेश के परंपरागत व्यंजन, लोक कलाएं जिनमें अहिराई, गुड्डम बाजा जैसे लोक नृत्य प्रमुख रूप से शामिल हैं। इसके अलावा मध्य प्रदेश के वागीण आचल में छिपे इतिहास को भी पेटेलियन में दिखाने का प्रयास किया गया है।

पवित्र ग्रंथ गीता पूरी मानवता की समस्याओं के समाधान करने का है एक मात्र पवित्र ग्रंथ

शाहबाद। शाहबाद की एसडीएस डॉक्टर विनार सन्सन्वाला ने कहा कि गीता एक ऐसा ग्रंथ है जिसको जितनी बार पढ़ा व सुना जाए, हर बार नया व्याख्यान देखने को मिलता है। गीता स्वयं हर सवाल का जवाब है और आज गीता को देश के साथ साथ विदेशों के लोग भी पढ़ रहे हैं। उन्होंने कहा कि गीता 700 श्लोकों में समाई है, जो जीवन की सार्थकता को बताते हैं। शाहबाद की एसडीएस शनिवार को शाहबाद के मारकंडेश्वर मंदिर में आयोजित जिला स्तरीय गीता जयंती समारोह के दूसरे दिन प्रातः कालीन सत्र में विभिन्न स्कूलों के बच्चों की विभिन्न तरह की प्रतियोगिताओं के उद्घाटन अवसर पर बतौर मुख्य अतिथि संबोधित कर रही थीं। उन्होंने सबसे पहले श्रीमद् भगवद् गीता की पुरस्कृत पर पुष्प अर्पित किए तथा पूजा अर्चना की। उन्होंने कहा कि पवित्र ग्रंथ गीता मात्र एक ग्रंथ ही नहीं अपितु पूरी मानवता के लिए एक ऐसा ग्रंथ है जिसको पढ़कर मानव का जीवन सफल हो जाता है। शाहबाद में पहली बार गीता जयंती समारोह का आयोजन हुआ है, यह आयोजन चार दिन का है और 1



दिसम्बर तक आयोजन चलेंगे। कार्यक्रम में पीएस श्री राजकीय वरिष्ठ माध्यमिक विद्यालय के प्रिंसिपल लक्ष्मी प्रसाद ने भी गीता पर अपना व्याख्यान दिया कार्यक्रम में मंच का संचालन एसडीपीआरओ बरनराम शर्मा ने किया। इस मौके पर एसडीएस ने विभिन्न प्रतियोगिताओं जैसे निबंध प्रतियोगिता, सांस्कृतिक प्रतियोगिता, पेंटिंग प्रतियोगिता, रंगोली प्रतियोगिता, क्राफ्ट प्रतियोगिता और श्लोक उच्चारण प्रतियोगिताओं के बच्चों को पुरस्कार देकर सम्मानित किया।

उद्यान विभाग के स्टाल पर सब्जियों एवं फलों की किस्मों की जानकारी ले रहे पर्यटक

कुरुक्षेत्र। अंतरराष्ट्रीय गीता महोत्सव में उद्यान विभाग, हरियाणा द्वारा स्टाल लगाई गई। इस स्टाल पर संरक्षित क्षेत्रों के माध्यम से तैयार की जाने वाली पत्त एवं सब्जियों को प्रदर्शित किया गया। इसके अलावा उच्च गुणवत्ता की सब्जियों की पौध एवं फलदार पौधों को भी दर्शकों को दिखाने के उद्देश्य से रखा गया। प्रतिदिन भारी संख्या में विभाग की स्टाल पर लोग पहुंच रहे हैं और सब्जियों एवं फलों की किस्मों की जानकारी हासिल कर रहे हैं। बड़े के साथ-साथ बच्चे भी सब्जियों एवं फलों की किस्मों को देख रहे हैं। फलदार पौधों की जानकारी हासिल की गीता महोत्सव में मध्यप्रदेश से पहुंचे किताब सिंह, रमेश कुमार, सतीश ने फलदार पौधों के बारे में जानकारी हासिल की। उन्होंने स्टाल पर रहे गए प्रत्येक फलदार पौधों व फलों के बारे में विशेषज्ञों से ज्ञान प्राप्त किया व पौधों को कहा से लिया जा सकता है।



धूल-मिट्टी गई, अब बस क्यू शेल्टर में आराम से करें बसों का इंतजार

हरिभूमि न्यूज ►► अंबाला

परिवहन मंत्री अनिल विज ने कहा कि अंबाला छावनी के लोगों को पहले धूल-मिट्टी में खड़े रहते हुए बसों का इंतजार करना पड़ता था। मगर अब हमने बेहतरीन बस क्यू शेल्टर बनाकर दिए हैं जहां यात्री आराम से इंतजार कर सकते हैं। हम लोकल बस सेवा के रुट में आने वाले सभी बस स्टॉप पर शेल्टर बनाएंगे। अभी 23 बस क्यू शेल्टर बन रहे हैं जिनमें से कुछ बन चुके हैं और शेष जल्द बनाए जाएंगे। बस क्यू शेल्टर में पंचे, बैठने की व्यवस्था आदि पूरा इंतजाम किया गया है ताकि यात्रियों को पूरी सुविधा मिल सके। विज शनिवार को अंबाला छावनी सिविल अस्पताल के निकट नवनिर्मित बस क्यू शेल्टर के

इन स्थानों पर होंगे बस क्यू शेल्टर

कैपिटल चौक, सिविल अस्पताल चौक, सुभाष पार्क, बख्ताल व बोह में बस क्यू शेल्टर बन चुके हैं। इसके अलावा चुंगी चौक, टुंडा, डिफेंस कॉलोनी, कलरहेड़ी, शास्त्री कॉलोनी, डी.आर.एम. ऑफिस, सुंदर नगर, चंदपुरी कॉलोनी, मच्छौडा, शाहपुर, बाड़ी फ्लोर मिल, हाथीखाना मंदिर, रविगया मंडी चौक, नवहेड़ा, एसडी कॉलेज, महेशनगर, टांगरी बांध मोड व दलीपगढ़ में जल्द इनका निर्माण होगा। इस अवसर पर जीएस रोडवेज अश्वनी डोगरा, नगर परिषद अध्यक्ष स्वर्ण कौर, उपाध्यक्ष ललता प्रसाद, भाजपा पदाधिकारी रवि बुद्धिराजा, प्रवेश शर्मा, हर्ष बिंद्रा, बिजेन्द्र चौहान, सुरेन्द्र बिंद्रा, जसबीर सिंह जरसी, संजीव सोनी, आशेष अंबाला, रवि सहगल, भरत कोछड़, रश्मी वर्मा, शिव काकरना, शिल्पा पासी, मदन लाल शर्मा के अलावा बड़ी संख्या में भाजपा कार्यकर्ता मौजूद रहे। उद्घाटन के बाद पत्रकारों से बातचीत कर रहे थे। उन्होंने कहा कि अंबाला छावनी में पहले 25 साल से लोकल बसे रूकी थी। अब 25 बसें चल रही हैं जिनमें से 15 इलेक्ट्रिक सिस्टम से बस की लोकेशन का पता कंप्यूटर पर लग जाएगा। इसकी बकायदा एक ऐप भी बना रहे हैं, जिससे मोबाइल पर बस की लोकेशन का पता चल सकेगा।

गीता जीवन जीने का मार्ग और शांति का स्रोत: केंद्रीय मंत्री

हरिभूमि न्यूज ►► कुरुक्षेत्र

केंद्रीय ऊर्जा, आवासन एवं शहरी मामलों मंत्री मनोहर लाल ने कहा कि गीता जीवन जीने का मार्ग और शांति का स्रोत है। कुरुक्षेत्र की पावन धरती पर महाभारत के युद्ध के मैदान में भगवान श्रीकृष्ण ने अर्जुन को गीता का संदेश दिया था। यह सन्देश आज भी उतना ही प्रासंगिक है जितना उस काल में था। उन्होंने कहा कि युद्ध के मैदान में दिया शांति का स्रोत ही गीता को दुनिया में एक अद्वितीय ग्रंथ बनाता है। केंद्रीय मंत्री मनोहर लाल शनिवार को ब्रह्मसरोवर के पुरुषोत्तमपुरा बाग में आयोजित संत सम्मेलन में बोल रहे थे। इस अवसर पर उत्तराखंड के मुख्यमंत्री पुष्कर सिंह धामी, मध्य प्रदेश के सांस्कृतिक एवं पर्यटन मंत्री धर्मेश सिंह लोधी, गीता मनीषी स्वामी जानानंद महाराज, जूनागढ़ अखाड़े के महामंडलेश्वर अवधेशानंद महाराज, दिनेशानंद महाराज, कपिल मुनि महाराज, गोपाल दास महाराज, शिव कुमार स्वामी, भैया जी महाराज, भूपेंद्र सिंह महाराज, संपूर्णानंद महाराज सहित अन्य संत-महापुरुष उपस्थित रहें। मुख्य अतिथियों व सभी संत महापुरुषों द्वारा दीप प्रज्वलित कर और पवित्र ग्रन्थ गीता का पूजन कर कार्यक्रम का शुभारंभ किया।



गीता का उपदेश मानवता का शाश्वत ज्ञान

उत्तराखंड के मुख्यमंत्री पुष्कर सिंह धामी ने कहा कि कुरुक्षेत्र की पावन भूमि से भगवान कृष्ण द्वारा दिया गीता का उपदेश मानवता का शाश्वत ज्ञान है। उन्होंने कहा कि कुरुक्षेत्र अब केवल एक क्षेत्र नहीं, बल्कि पूरी दुनिया में अंतरराष्ट्रीय गीता की भूमि के रूप में प्रतिष्ठित हो गया है। भगवान श्रीकृष्ण द्वारा दिया गया उपदेश आज भी मानवता को सही दिशा देने का काम कर रहा है। उन्होंने कहा कि प्रधानमंत्री श्री नरेंद्र मोदी के मार्गदर्शन में उत्तराखंड सरकार देवभूमि की संस्कृति और पारंपरिक धरोहरों को सहेजने का काम कर रही है।

गीता: सर्वकालिक आध्यात्मिक प्रबंधन ग्रंथ

मध्य प्रदेश के पर्यटन एवं संस्कृति मंत्री धर्मेश सिंह लोधी ने कहा कि गीता केवल एक धर्मग्रंथ नहीं, बल्कि योग शास्त्र ब्रह्मविद्या और मानव मनोविज्ञान की संश्लेषण है। उन्होंने कहा कि आज के लम्बे 5000 वर्ष पूर्व समर्पणशुक्ल एकादशी के दिन कुरुक्षेत्र की इसी रंगभूमि में योगेश्वर श्रीकृष्ण ने अर्जुन के मोह और विषाद से निरत जाने पर जिस अमृतमयी वाणी का उद्घोष किया। उन्होंने गीता को सांस्कृतिक, साहित्यिक और सांख्यिक बतते हुए कहा कि यह प्रबंधन, मनोविज्ञान, नेतृत्व, नैतिकता और आध्यात्म का संश्लेषण ग्रंथ है।

गीता में समाहित ज्ञान में ही विश्व शांति और सुदृढ़ता का मार्ग निहित

गीता मनीषी स्वामी ज्ञानानंद महाराज ने कहा कि गीता में समाहित ज्ञान में ही विश्व शांति और सुदृढ़ता का मार्ग निहित है। यह हमें द्वेष, भय और मोह से मुक्त होकर समभाव से जीवन जीने की शिक्षा देती है, जो वैश्विक एकरा के लिए अत्यंत आवश्यक है। उन्होंने अपनी आह्वान किया कि हमें गीता के उपदेशों को अपने जीवन में आत्मसात करना चाहिए। निष्ठा से अपने कर्तव्यों का पालन करना ही गीता के सार का सच्चा अनुसरण है। उन्होंने कहा कि 1 दिसम्बर को केशव पार्क में वैश्विक गीता पाठ का आयोजन किया जाएगा, जिसमें 21 हजार बच्चे एक साथ गीता पाठ करेंगे। सुबह 11 बजे 1 गिनट एक साथ गीता का पाठ किया जाएगा।

मुस्लिम समुदाय के लोगों ने असमाजिक तत्वों पर लगाया मस्जिद गिराने का आरोप

रतूवाला में संदिग्ध हालत में नीचे गिरी आजादी से पहले की मस्जिद

साढ़ौरा थाना में पहुंचकर मामले की जांच कर दोषियों के खिलाफ की कार्रवाई की जाए

पुलिस अधीक्षक कमलदीप गोयल ने मौके पर पहुंचकर मुस्लिम समुदाय के लोगों को दिया मामले में जांच करके कार्रवाई का आश्वासन

हरिभूमि न्यूज ►► यमुनानगर

साढ़ौरा थाना के गांव रतूवाला में देश की आजादी से पहले बनी मस्जिद बीती रात संदिग्ध हालत में नीचे गिर गई। मुस्लिम समुदाय के लोगों ने असमाजिक तत्वों पर मस्जिद गिराने का आरोप लगाया और साढ़ौरा थाना में पहुंचकर इसका विरोध जताया। समुदाय के लोगों ने मस्जिद गिराने वाले असमाजिक तत्वों का पता लगाकर कार्रवाई



यमुनानगर। रतूवाला में संदिग्ध हालत में गिरी मस्जिद का जमीन पर पड़ा हुआ मलबा।

करने की मांग की है। सूचना मिलते ही पुलिस अधीक्षक कमलदीप गोयल मौके पर पहुंचे और स्थिति का जायजा लिया। इसके बारे में मस्जिद की छत वर्षों पहले ही नीचे गिरने की बात कही है। जानकारी के अनुसार गांव रतूवाला में आजादी से पहले की मस्जिद बनी हुई थी। गत शुक्रवार रात मस्जिद संदिग्ध हालत में नीचे गिर गई। इसके बारे में जब मुस्लिम समुदाय के लोगों को पता चला तो वह मौके पर एकत्रित हो

रतूवाला में नहीं है मुस्लिम समाज का कोई घर

रतूवाला के सरपंच प्रतिनिधि सागर, नंबरदार रघुबीर सिंह, नंबरदार परमाल सिंह, पूर्व सरपंच बलबीर सिंह व पूर्व सरपंच कुलदीप ने एसपी कमलदीप गोयल को बताया कि उनके गांव में मुस्लिम समाज का एक भी घर नहीं है। जिस दांचे को मस्जिद बताया जा रहा है वहां कमी भी इबादत नहीं की गई और ना ही कोई इमाम देखा गया। उन्होंने कहा कि मस्जिद की छत करीब चालीस साल पहले ही ढह गई थी। बारिश में मस्जिद की दीवारों का मलबा गली में गिर गया था। जिसकी वजह से यहां से आवाजाही में मुश्किल हो रही थी। आपत्तय रहने

वालों ने इस मलबे को हटाने के लिए पंचायत से अनुरोध किया था। मगर पंचायत ने मलबा नहीं उखाड़ा। जिसके बाद कुछ लोगों ने मलबे को खुद ही गली से हटा दिया। इसी दौरान वहां से गुजर रहे एक व्यक्ति ने इन लोगों पर मस्जिद तोड़ने का बहूत आरोप लगा दिया। सरपंच प्रतिनिधि सागर ने बताया कि मस्जिद का जो स्थान है उसे सात वर्ष पहले प्रशासन ने आबादी के अंदर मौजूद होने की वजह से इस स्थान की रजिस्ट्री पंचायत के नाम कर दी थी। जिसके बाद से यह जगह पंचायत के नाम ही चली आ रही है

गए और असमाजिक तत्वों पर मस्जिद ढहाने का आरोप लगाया। इसके बाद मुस्लिम समुदाय के लोग साढ़ौरा थाना में पहुंचे और मस्जिद गिराने का विरोध जताया। समुदाय के लोगों ने बताया कि गांव रतूवाला में देश की आजादी से पहले मुस्लिम समुदाय के द्वारा मस्जिद बनाई गई थी। देश के बंटवारे के समय किसी

कारणवश गांव में रहने वाले मुस्लिम समुदाय के लोगों को वहां से जाना पड़ा। मगर मस्जिद तब से अब तक वैसे ही खड़ी हुई थी। जिसकी लगातार मुस्लिम समुदाय के द्वारा देखरेख भी की जा रही थी। मगर अब असमाजिक तत्वों ने मस्जिद को गिरा दिया है। असमाजिक तत्व आपसी सौहार्द को बिगड़ने का

खबर संक्षेप



विज्ञापन प्रतियोगिता में छाई छात्राएं

करनाल। डॉ. गणेश दास डीएवी महिला शिक्षण महाविद्यालय की छात्राओं ने शिक्षण प्रशिक्षण कार्यक्रम के तहत "कॉमर्स संघटन" द्वारा आयोजित विज्ञापन निर्माण प्रतियोगिता में अपनी रचनात्मकता का शानदार प्रदर्शन किया। यह प्रतियोगिता एसडी गल्लस सौनियर सेकेंडरी स्कूल में आयोजित की गई, जिसमें छात्र-अध्यिकाओं और स्कूली विद्यार्थियों ने बड़-चढ़कर भाग लिया। कार्यक्रम का संयोजन शिक्षक प्रशिक्षण प्रभारी सुश्री शिवा शर्मा ने किया। महाविद्यालय की प्राचार्या डॉ. राकेश संधु ने कहा कि इस प्रकार की गतिविधियाँ विद्यार्थियों में व्यवहारिक ज्ञान, नवाचार और सामुदायिक जुड़ाव को समझ को विकसित करती हैं। कार्यक्रम का समापन धन्यवाद प्रस्ताव के साथ किया गया।

गीता श्लोकोच्चारण में स्वास्तिक का द्वितीय स्थान

कुरुक्षेत्र। अंतर्राष्ट्रीय गीता महोत्सव 2025 के तहत जयप्राम विद्यापीठ कुरुक्षेत्र द्वारा आयोजित गीता श्लोकोच्चारण प्रतियोगिता में गुरुकुल के छात्र स्वास्तिक आर्य ने द्वितीय स्थान प्राप्त कर गुरुकुल की ख्याति को बढ़ाया है। गुरुकुल के निदेशक ब्रिगेडियर डॉ. प्रवीण कुमार व प्राचार्य सुबे प्रताप ने स्वास्तिक को बधाई और शुभकामनाएं दीं साथ ही प्रतियोगिता की तैयारी करवाने वाले संगीत शिक्षक बलवन्त सिंह और शुभ आर्य की भी पीठ थपथपायी। निदेशक डॉ. प्रवीण कुमार ने बताया कि शुरुवार को श्रीजयराम विद्यापीठ कुरुक्षेत्र में इस प्रतियोगिता का आयोजन किया गया जिसमें 35 टीमों ने भाग लिया।

वैराग्य से मन को एकाग्र करना संभव: जयदीप

कुरुक्षेत्र। हरियाणा योग आयोग द्वारा ब्रह्मसरोवर स्थित मेडिटेशन हॉल में आयोजित तीन दिवसीय ध्यान योग शिविर के पहले दिन आयोग के कर्मठ एवं यशस्वी अध्यक्ष डॉ. जयदीप आर्य, वाइस चेयरमैन डॉ. रोशन लाल, रजिस्ट्रार डॉ. राजकुमार वैद, सदस्य डॉ. मनीष कुकरेजा, मानव उत्थान सेवा समिति से महात्मा अंतमुखी बाई, महात्मा सुभद्रा बाई एवं डॉ. सुमन चौधरी, आयुष विभाग से डॉ. जगीर सिंह, आयुष विश्वविद्यालय से डॉ. संगीता आदि रहे।

सरकारी स्कूल छारपुरा के बच्चों को गेट की ड्रेस

कुरुक्षेत्र। जलता रहे शिक्षा का दीप, हर कोई बने शिक्षित... इसी सोच के साथ डेरा सच्चा सौदा के ब्लॉक पिपली-उमरी के सेवादाओं ने गांव छारपुरा के सरकारी स्कूल के सभी बच्चों को पूरी वर्दी भेंट की है। बच्चों को दी गई वर्दी में जर्सी, पैट शर्ट, टाई-बेल्ट, चुराबे व जूते शामिल रहे। जैसे ही बच्चों ने अपने हाथों में विद्यालय की पूरी वर्दी को अपने हाथों में धामा तो बच्चे खुशी से झूम उठे। बच्चों ने सेवादाओं से वादा भी किया कि वे रोजाना वर्दी में ही स्कूल में आएं व स्वच्छता का पूरा-पूरा ध्यान रखेंगे। वहीं विद्यालय की मुद्रा शिक्षिका पूजा मलिक ने डेरा सच्चा सौदा के सभी सेवादाओं का धन्यवाद किया।

मजदूर देश का मजबूत नागरिक, इनके साथ अत्याचार नहीं होने दूंगा: कबीरपंथी

हरिभूमि न्यूज। मनरेगा मजदूर यूनियन के राज्य उप-प्रधान राजेन्द्र कुमार बसतली के नेतृत्व में मनरेगा मजदूर यूनियन व मनरेगा मजदूर एकता मंच के कार्यकर्ताओं ने आज नीलोखेड़ी विधानसभा के विधायक भगवानदास कबीरपंथी के निवास पर जा कर उन्हें अपनी मांगों का ज्ञापन पत्र सौंपा। कार्यकर्ताओं ने उन्हें हरियाणा के मुख्यमंत्री नाथ सिंह सैनी के नाम यूनियन द्वारा जारी खुली चिठी मुख्यमंत्री हरियाणा जावाब देनी और मनरेगा मजदूरों की मांगों कब पूरी होंगी और भ्रष्टाचार कब रूकेगा

हलके के सभी 104 गांव मेरा परिवार: हरविंद कल्याण
विधानसभा अध्यक्ष ने 1.20 करोड़ के विकास कार्यों का किया शिलान्यास

80 लाख रुपये की लागत से बनने वाले सामुदायिक केन्द्र का करा जा रहा निर्माण

हरिभूमि न्यूज। घरौडा

हरियाणा विधानसभा अध्यक्ष एवं घरौडा विधायक हरविन्द कल्याण ने शनिवार को गांव कालरों में लगभग 1.20 करोड़ रुपये से होने वाले विकास कार्यों का शिलान्यास किया। उन्होंने गांव में लगभग 80 लाख रुपये की लागत से बनने वाले सामुदायिक केन्द्र तथा लगभग 40 लाख रुपये की लागत से बनने वाली गली के निर्माण का शिलान्यास किया। गांव में पहुंचने पर गांववासियों ने विधानसभा अध्यक्ष को पुष्पगुच्छ व फूल मालाएं पहनाकर गर्मजोशी से उनका स्वागत किया।

इस अवसर पर उपस्थित लोगों को सम्बोधित करते हुए विधानसभा अध्यक्ष हरविन्द कल्याण ने कहा कि उनका हमेशा यह प्रयास रहता है कि हर गांव हर क्षेत्र का ज्यादा विकास हो और विधानसभा का कोई भी क्षेत्र विकास से अछूता न रहे। उन्होंने कहा कि हलके के सभी 104 गांव मेरा परिवार है। हरियाणा सरकार ने पिछले कार्यकाल में भी करोड़ों रुपये से विकास कार्य करवाए हैं,



घरौडा। विकास कार्यों का उद्घाटन करते विधानसभाध्यक्ष।

सामुदायिक केंद्र से लोगों को होगा लाभ

विधानसभा अध्यक्ष ने कहा कि गांव में 80 लाख रुपये की लागत से 0.75 एकड़ में बनने वाला यह सामुदायिक केन्द्र गांववासियों के लिये काफी लाभदायक सिद्ध होगा। गांववासी यहां पर अपने सामाजिक कार्य कर सकेंगे। इस सामुदायिक केन्द्र में 140 लोगों के बैठने की व्यवस्था रहेगी। इसके साथ ही सामुदायिक केन्द्र में दो कमरों के अलावा रसोई तथा शौचालय का निर्माण भी किया जाएगा। इस अवसर पर एसडीएम घरौडा राजेश सोनी, मार्केट कमेटी चेयरमैन राजकुमार पालीवाल, सरपंच प्रतिनिधि दीपेन्द्र राणा सहित भाजपा के पदाधिकारी, कार्यकर्ता व लगभग 100 लोग मौजूद रहे।

उसमें चाहे लड़कियों के लिये स्कूल बनवाना हो, कॉलेज का निर्माण करवाना हो, आईटीआई, एनसीसी अकादमी का निर्माण, मैडिकल यूनिवर्सिटी का निर्माण हो, शुगर मिल का निर्माण, रिंग रोड के निर्माण के कार्य सहित ऐसे बहुत से कार्य हैं जो इस क्षेत्र की तरक्की में सहयोग करेंगे। हमारी सरकार अस्पतालों, पुलों, सड़कों, स्कूलों सहित सभी बुनियादी जरूरतों को हमारी सरकार द्वारा चलाई जा रही है। उन्होंने कहा कि दिल्ली से करनाल तक रैपिड रेल चलाई जाएगी। उन्होंने कहा कि इन विकास कार्यों के होने से क्षेत्र में रोजगार के अवसर भी बढ़ेंगे तथा चरणबद्ध तरीके से सभी कार्यों को पूरा किया जाएगा। उन्होंने कहा कि कई विकास कार्यों की स्वीकृति की प्रक्रिया जारी है तथा जल्द ही उन्हें भी करवाने का काम किया जाएगा। उन्होंने इस अवसर पर लोगों को अपने बच्चों को अच्छी शिक्षा दिलवाने के लिये प्रेरित किया। हमारी सरकार द्वारा योग्य युवाओं को मैरिट के आधार पर नौकरी प्रदान की जा रही है।



घरौडा। लोगों की समस्याएं सुनते विधानसभाध्यक्ष

विधानसभा अध्यक्ष ने सुनीं समस्याएं अफसरों को समाधान के निर्देश

हरिभूमि न्यूज। घरौडा

हरियाणा विधानसभा अध्यक्ष एवं घरौडा विधायक हरविन्द कल्याण ने शनिवार को लोक निर्माण विभाग के विश्राम गृह में जनसुनवाई कार्यक्रम के तहत लोगों की समस्याएं सुनीं व उनके समाधान के लिए संबंधित अधिकारियों को आवश्यक दिशा-निर्देश दिए।

इस मौके पर विधानसभा अध्यक्ष हरविन्द कल्याण ने कहा कि उनका प्रयास है कि आमजन से जुड़ी समस्याओं का शीघ्र समाधान किया जा सके। ताकि प्रदेश सरकार द्वारा चलाई जा रही योजनाओं का लाभ पात्र व्यक्तियों को मिल सके। उन्होंने

कहा कि हलके में विकास कार्य तेज गति से आगे बढ़ रहे हैं। जनता को अधिक से अधिक विकास परियोजनाओं की सौगात मिले, इसको लेकर वे निरंतर प्रयासरत हैं।

जनसुनवाई कार्यक्रम के दौरान विधानसभा अध्यक्ष हरविन्द कल्याण ने सभी लोगों की समस्याओं को ध्यानपूर्वक सुना और अधिकतर समस्याओं का मौके पर ही समाधान किया। उन्होंने अधिकारियों को निर्देश दिए कि आमजन की शिकायतों को गंभीरता से लें और तत्काल समाधान करें। उन्होंने कहा कि जनता के लिए उनके द्वार 24 घंटे खुले हैं तथा घरौडा हलके का विकास उनकी प्राथमिकता है।

यूथ कांग्रेस के राष्ट्रीय अध्यक्ष उदय भान चिब पहुंचे करनाल, राजनीति पर चर्चा

परग गाबा व दिव्यांशु बुधिराजा के नेतृत्व में कार्यकर्ताओं ने किया जोरदार स्वागत

हरिभूमि न्यूज। करनाल

भारतीय युवा कांग्रेस के राष्ट्रीय अध्यक्ष उदय भान चिब शुरुवार को करनाल पहुंचे, जहां आगमन पर जिला कांग्रेस शहरी कार्यालय में उनका जोरदार स्वागत किया गया। शहरी जिला कांग्रेस अध्यक्ष परग गाबा और पूर्व लोकसभा प्रत्याशी दिव्यांशु बुधिराजा के नेतृत्व में



सैकड़ों युवा कार्यकर्ताओं ने पुष्पगुच्छ और नारों के साथ उनका अभिनंदन किया। उदय भान चिब ने स्थानीय नेतृत्व के साथ बैठक कर करनाल की मौजूदा राजनीतिक परिस्थितियों पर विस्तृत चर्चा की। पार्टी संगठन की

प्रदर्शन के दौरान पुलिस और कांग्रेसियों में झड़प

वोट चोरी के मुद्दे पर यूथ कांग्रेस द्वारा किए गए राज्य स्तरीय प्रदर्शन के दौरान हुआ भारी हंगामा

हरिभूमि न्यूज। करनाल



वोट चोरी के मुद्दे पर यूथ कांग्रेस द्वारा किए गए राज्य स्तरीय प्रदर्शन के दौरान शनिवार को जिला सचिवालय के बाहर पुलिस और कार्यकर्ताओं के बीच तीखी झड़प हो गई। प्रदर्शनकारी डीसी को ज़ापन सौंपने जा रहे थे, तभी पुलिस ने बैरिकेड लगाकर उन्हें रोक दिया। इसी दौरान दोनों पक्षों में धक्का-मुक्की और बहस की स्थिति बन गई। कार्यक्रम से पूर्व कांग्रेसी कार्यकर्ता पाठक अस्पताल के निकट फव्वारा पार्क (सेक्टर-12) में इकट्ठा हुए। रैली का नेतृत्व युवा कांग्रेस के राष्ट्रीय अध्यक्ष उदय चिब ने किया। उन्होंने मंच से सरकार पर तीखे प्रहार करते हुए कहा कि मौजूदा सरकार "वोट

यह लगाया आरोप

उदय चिब ने आरोप लगाया कि चुनाव आयोग तक को भाजपा सरकार ने अपने प्रभाव में ले रखा है। उन्होंने कहा कि लोकतंत्र बचाने की लड़ाई सड़क से लेकर सदन तक जारी रहेगी। उन्होंने आचार संहिता के दौरान सरकार की सुविधाएं बांट जाने का भी मुद्दा उठाया और कहा कि महिलाओं को 10-10 हजार रुपये देना खुले तौर पर निरमों का उल्लंघन है। हरियाणा के एक बास्केटबॉल खिलाड़ी की मौत पर उन्होंने सरकार को कठघरे में खड़ा किया और कहा कि खिलाड़ियों की अन्वेषी इस सरकार की सबसे बड़ी कमजोरी है। अंत में कांग्रेस जिलाध्यक्ष परग गाबा, युवक कांग्रेस के जिला और प्रदेश पदाधिकारी मंच पर मौजूद रहे।



इंद्री। शोभायात्रा में भजनों पर झूमती महिलाएं।

मूर्ति स्थापना के उपलक्ष्य में निकाली शोभायात्रा

इंद्री। इंद्री के वार्ड नंबर 10 पंजाबी कॉलोनी स्थित श्री लक्ष्मी नारायण मंदिर में मूर्ति स्थापना के उपलक्ष्य में एक शोभायात्रा निकाली गई। यह शोभा यात्रा श्री लक्ष्मी नारायण मंदिर से चलकर पंजाब कॉलोनी की गलियों से होती हुई वापस मंदिर में पहुंची। इस दौरान श्रद्धालुओं ने जगह-जगह शोभायात्रा पर फूल बरसा कर शोभायात्रा का स्वागत किया। पूरी यात्रा के दौरान महिलाओं ने नाव गाकर व भजन गाकर इस शोभा यात्रा में चार चांद लगा दिए। इस बारे में जानकारी देते हुए संजय मित्तल व देवेन्द्र सहगल ने बताया कि श्री लक्ष्मी नारायण मंदिर में 27 नवंबर को शुरू हुए श्रीराम दरबार, श्री लक्ष्मी नारायण व माता दुर्गा की मूर्तियों की प्राण-प्रतिष्ठा को लेकर उत्साह का माहौल बना हुआ है। इस प्राण-प्रतिष्ठा में प्रभु श्रीराम, माता सीता, लक्ष्मण, हनुमान, श्री लक्ष्मी नारायण व माता दुर्गा की मूर्तियां स्थापित की जाएंगी।

बदलती जीवनशैली से बढ़ रहे कैंसर के मरीज

हरिभूमि न्यूज। करनाल

बदलती दिनचर्या, अनियमित खान-पान और फाइट की कमी जैसी आदतें गैस्ट्रोइंटेस्टाइनल (जीआई) कैंसर के मामलों में तेजी से वृद्धि का कारण बन रही हैं। यह जानकारी बीएलके-मैक्स सुपर स्पेशलिटी हॉस्पिटल, नई दिल्ली के जीआई ऑन्कोसर्जरी विभाग के डायरेक्टर एवं यूनिट हेड डॉ. मनीष जैन ने पत्रकारों से बातचीत में दी। उन्होंने बताया कि पहले जीआई कैंसर आमतौर पर 60 वर्ष से अधिक आयु के लोगों में देखा जाता था, लेकिन अब 40 वर्ष से कम आयु वर्ग भी तेजी से इसकी चपेट में आ रहा है। भारत में हर 27वां व्यक्ति किसी न किसी रूप में जीआई कैंसर से प्रभावित है। इसी जरूरत को



देखते हुए बीएलके-मैक्स सुपर स्पेशलिटी हॉस्पिटल ने शुरुवार को करनाल के एनपी रावल हॉस्पिटल में जीआई ऑन्कोलॉजी ओपीडी सेवाओं की शुरुआत की। उद्घाटन डॉ. मनीष जैन और जीआई ऑन्कोसर्जरी विभाग के एसोसिएट डायरेक्टर डॉ. अभिषेक अग्रवाल ने किया। इस अवसर पर एनपी रावल हॉस्पिटल के मैनेजिंग एवं मेडिकल डायरेक्टर डॉ. नेत्रपाल रावल, सीनियर सर्जन डॉ. प्रवीण गॉंग सहित अन्य विशेषज्ञ मौजूद रहे। डॉ. रावल ने बताया कि दोनों विशेषज्ञ अब हर महीने के दूसरे और चौथे गुरुवार को सुबह 11 बजे से दोपहर 2 बजे तक करनाल में उपलब्ध रहेंगे। इससे मरीजों को दोनों शहरों तक यात्रा करने की जरूरत नहीं पड़ेगी और समय पर डायग्नोसिस संभव होगा।



गीता जयंती पर निबंध व श्लोकोच्चारण प्रतियोगिता

करनाल। पंडित चिरंजी लाल शर्मा राजकीय महाविद्यालय करनाल में शुकवार को गीता जयंती महोत्सव के उपलक्ष्य में निबंध लेखन तथा श्लोकोच्चारण प्रतियोगिताओं का आयोजन बड़े उत्साह के साथ किया गया। कार्यक्रम महाविद्यालय के शैक्षिक वतावरण में अद्यात्म और वैतिक मूल्यों के प्रति जागरूकता बढ़ाने के उद्देश्य से आयोजित किया गया। कार्यक्रम के दौरान कार्यकारी प्राचार्य डॉ. जरनेल सिंह ने छात्र-छात्राओं को संबोधित करते हुए कहा कि श्रीमद्भगवद्गीता की मूल शिक्षा कर्मयोग है। उन्होंने कहा— "मनुष्य का अधिकार केवल कर्म पर है, फल पर नहीं। जब व्यक्ति निष्काम भाव से कर्म करता है, तभी वह सच्चे अर्थों में जीवन के तत्त्वज्ञ को समझ पाता है। कार्यक्रम के अध्यक्ष डॉ. राजेश राधा ने कहा कि आज का मानव तनाव, चिंता और अस्थिरता से घिरा हुआ है, जबकि गीता मन को नियंत्रित और स्थिर रखने की शिक्षा देती है। उन्होंने गीता के छठे अध्याय का उल्लेख करते हुए कहा— "मनुष्य का सबसे बड़ा भय उसका अनियंत्रित मन है और वहीं मन साधना से मित्र भी बन सकता है।

लोककल्याण की भावना से किया गया कर्म अवश्य देता है फल

केंद्रीय मंत्री ने किया गीता महोत्सव में प्रदर्शनी का उद्घाटन



तरावड़ी। मनरेगा मजदूर यूनियन के प्रदर्शनकारी विधायक को ज्ञापन देते हुए।

की प्रति सौंपी। ज्ञापन में मांग की गई कि विधायक मनरेगा मजदूरों की समस्याओं को मुख्यमंत्री के समक्ष उठाएं और मौजूदा विधानसभा सत्र में समाधान हेतु प्रभावी हस्तक्षेप करें। इस अवसर पर प्रदर्शन में यूनियन उप-प्रधान राजेन्द्र कुमार बसतली, महासचिव सोमनाथ और राज्य कमेटी सदस्य सुरेश कुमार टांक प्रदेश कार्यकारिणी सदस्य के अलावा बबली, खजानी, मेवा, परमल, सुनीता, कस्तुरी, कमलेश, अंगुरी, गीता, बहादुर सिंह गुनियाना, रामफल मोहड़ी आदि शामिल रहे।

हरिभूमि न्यूज। करनाल

केंद्रीय आवासन, ऊर्जा एवं शहरी मामलों के मंत्री मनोहर लाल ने कहा कि मनुष्य को कर्म करते हुए फल की चिंता नहीं करनी चाहिए। भाग्य उसी का चमकता है जो निरंतर कर्म करता रहता है। पवित्र मन, निष्काम भाव और लोककल्याण की भावना से किए गए कार्य का फल निश्चित ही प्राप्त होता है। उन्होंने कहा कि जीवन में गीता के श्लोकों का अध्ययन अवश्य करना चाहिए। "गीता के किसी भी श्लोक का एक वाक्य भी जीवन में



उतार लिया जाए, तो संपूर्ण गीता का सार मिल जाता है"—इसी भाव के साथ आगे बढ़ने का उन्होंने आह्वान किया। केंद्रीय मंत्री अंतर्राष्ट्रीय गीता महोत्सव के अंतर्गत डा. मंगलसेन ऑडिटोरियम में आयोजित तीन दिवसीय जिला स्तरीय कार्यक्रम में मुख्य अतिथि के रूप में बोल रहे थे। कार्यक्रम से पहले उन्होंने विभिन्न विभागों द्वारा लगाई गई प्रदर्शनी का उद्घाटन किया और स्टालों का अवलोकन भी किया। दीप

5 लाख बच्चे लेंगे श्लोकोच्चारण में भाग

5 लाख बच्चे करेंगे श्लोकोच्चारण मनोहर लाल ने बताया कि 7 दिसंबर को पश्चिम बंगाल में होने वाले गीता श्लोकोच्चारण कार्यक्रम में 5 लाख बच्चे भाग लेंगे। इस आयोजन में गीता मनीषी यामी ज्ञानानंद महाराज भी सम्मिलित होंगे। उन्होंने कहा कि हजारों वर्ष पूर्व कुरुक्षेत्र के युद्ध मैदान में महात्मान कृष्ण ने अर्जुन को गीता का संदेश दिया था। "हम धर्म की रक्षा करने में तो धर्म हमारी रक्षा करेंगे।" उन्होंने कहा कि पति-पत्नी, पिता-पुत्र, अध्यापक-शिष्य, वैतिक एवं शासक—हर संबंध में प्रत्येक का अपना धर्म है।

प्रज्वलन के साथ कार्यक्रम का शुभारंभ किया गया। मनोहर लाल ने कहा कि 2014 तक गीता जयंती महोत्सव केवल कुरुक्षेत्र ही संयंती था, लेकिन बाद में यह प्रादेशिक, राष्ट्रीय और अब अंतर्राष्ट्रीय स्तर का महोत्सव बन चुका है। मनोहर लाल ने कहा कि गीता का संदेश सार्वभौमिक है। यह जीवन जीने का मार्ग दिखाती है। उन्होंने कहा कि नरेंद्र मोदी के प्रधानमंत्री बनने के बाद राजनीति की दिशा और नेताओं के प्रति जनमानस की धारणा में सकारात्मक परिवर्तन आया है।



करनाल। योगाभ्यास करते साधक। फोटो: हरिभूमि

शनिवार को ब्लैक डेस में किया योगाभ्यास

करनाल। काले रंग को शनि देव का प्रतीक मानते हुए हमारा मिशन स्वस्थ भारत योग टीम ने शनिवार को मानव सेवा संघ स्थित योगशाला में विशेष योग सत्र किया। टीम के सभी सदस्यों ने परंपरा के अनुरूप ब्लैक ड्रेस पहनकर विभिन्न आसन और ध्यानभ्यास किए। सर्द मौसम की शुरुआत के चलते इस सप्ताह से योगाभ्यास खुले स्थान की बजाय संघ के इंडोर हॉल में स्थानांतरित कर दिया गया है, ताकि प्रतिभागियों को ठंड से बचाव के साथ बेहतर वातावरण मिल सके। योगाचार्य नवीन संधु ने कहा कि शास्त्रों में शनिवार को काले वस्त्र धारण करना शनि देव को प्रसन्न करने का एक सरल उपाय बताया गया है। उन्होंने कहा कि काला रंग नकारात्मक ऊर्जा को सोखने तथा बुरी नजर से सुरक्षा प्रदान करने वाला माना जाता है। ज्योतिष के अनुसार, शनि की वादेसाती या दैत्य के प्रभाव को कम करने में ही इसका विशेष महत्व है। कार्यक्रम में मीनाक्षी मित्तल, कविता चौहान, कविता चौधे, प्रतिभा, उषि, नीलम मदान, शमा, कमल चोपड़ा, राजू मदान, सनी आहूजा, कामती, मान, अशोक, सोनू, विकास शर्मा आदि रहे।



करनाल। ध्यान सत्र में भाग लेते विद्यार्थी। फोटो: हरिभूमि

विद्यार्थियों ने ध्यान अभ्यास करकर पाई मानसिक शांति

करनाल। कुमारी विद्यावती आनंद डीएवी महिला महाविद्यालय में शुकवार को "विद्यार्थियों का मानसिक स्वास्थ्य एवं परीक्षाओं के दौरान तनाव प्रबंधन" विषय पर प्रेरणादायक सत्र आयोजित किया गया। कार्यक्रम का आयोजन कॉलेज की प्राचार्या श्रीमती मीनू शर्मा के मार्गदर्शन में हॉस्टल कमेटी और यूथ रेड क्रॉस द्वारा किया गया। सत्र में बहामकुमारी संस्था से प्यार उन्मुग्ली वक्ता बीके संजीव भाई ने मानवतात्मक संतुलन, एकाग्रता और तनावमुक्त जीवन के व्यावहारिक सूत्र साझा किए। बीके भारती, जो सेल्फ-मैनेजमेंट और क्राइसिस मैनेजमेंट विशेषज्ञ हैं, ने परीक्षा काल में मन को शांत रखने के सरल उपाय बताए। उपस्थित विद्यार्थियों को ध्यान व मानसिक स्थिरता का अभ्यास भी करवाया गया। कार्यक्रम में बीके सुनीता मदान, बीके प्रवीण भाई और बीके आरती की उपस्थिति ने सत्र को और सार्थक बनाया। संचालन डॉ. अनुराधा नागिया और डॉ. दीपति शर्मा ने किया।

खबर संक्षेप

एक्स 10 शूटिंग एकेडमी का शुभारंभ आज

पानीपत। शहर में जीटी रोड पर एसडी कालेज के पास आज रविवार को एक्स 10 स्पोर्ट्स शूटिंग एकेडमी का शुभारंभ होगा। यह जानकारी देते हुए एकेडमी के संचालक नीशू भारद्वाज ने बताया कि 30 नवंबर को सुबह 9 बजे हवन यज्ञ होगा। जबकि 11 बजे रिबन काटकर एकेडमी का शुभारंभ मुख्य अतिथि जिला बाल विकास समिति के अध्यक्ष केडी कौशिक, हरियाणा के विकास एवं पंचायत मंत्री कृष्ण लाल पंवार व भाजपा नेता बलवान शर्मा अहर् करेंगे। नीशू भारद्वाज ने कहा कि एकेडमी में युवाओं को कम खर्च के बेहतर सुविधाएं व बहुत ही अच्छी निशानेबाजी सिखाई जाएगी।

इसराना व अहर स्कूलों से हटाए जर्जर पोल

इसराना। हरियाणा सरकार ने स्कूलों में जर्जर हो चुके बास्केटबॉल के पोल हटाने की कार्यवाही शुरू कर दी है। इसी क्रम में जिले के इसराना और अहर गांव के सरकारी सीनियर सेकेंडरी स्कूलों में प्रशासनिक अधिकारियों ने पुराने और क्षतिग्रस्त बास्केटबॉल पोल गिरा दिए। यह कदम रोहताक के लाखन माजरा और झुजर के बहादुरगढ़ में हुए हादसों के बाद उठाया गया है। वहीं मुख्यमंत्री नारायण सिंह सैनी ने भी इस मामले का संज्ञान लेते हुए तत्काल कार्यवाई के आदेश जारी किए। इन्होंने आदेशों के तहत आज इसराना और अहर स्कूलों के ग्राउंड से जर्जर पोल हटाए गए हैं। प्रशासन का कहना है कि जल्द ही इनकी जगह नए और सुरक्षित पोल लगाए जाएंगे, ताकि भविष्य में ऐसी घटनाएं दोबारा न हों।

करंट से चालक की मौत 51 दिन बाद मामला दर्ज

इसराना। मतलौड़ा स्थित एक प्राइवेट कंपनी में काम करने वाले ड्राइवर की 11 अक्टूबर को माल लोड करते समय करंट लगने से मौत हो गई थी। इस मामले में मृतक के परिजनों की लगातार गुहार के बाद 51 दिन बाद मतलौड़ा थाने में मामला दर्ज किया गया है। पुलिस ने जांच शुरू कर दी है। जींद जिले के खालता गांव निवासी हरिकिशन ने बताया कि एकेडमी का 31 वर्षीय बेटा सोमवीर मतलौड़ा स्थित बिर्मा फैक्ट्री में ड्राइवर के पद पर कार्यरत था। सोमवीर के दो नाबालिग बच्चे हैं एक बेटा और एक बेटा। गत 11 अक्टूबर को सोमवीर मतलौड़ा क्षेत्र के एक अन्य फैक्ट्री में माल लोड करने के लिए गाड़ी लेकर गया था। हाइड्रा से माल लोड किया जा रहा था। जब सोमवीर हाइड्रा की चैन कुम्पी को सेट करने लगाए तो अचानक करंट आ गया। जिससे मौके पर ही उसकी मौत हो गई।

गीता महोत्सव में आज पहुंचेंगे मंत्री कृष्ण पंवार

पानीपत। हरियाणा के पंचायत एवं खनन मंत्री कृष्ण लाल रविवार को आर्य महाविद्यालय में आयोजित की जा रही जिला स्तरीय गीता जयंती में रविवार को बतौर मुख्य अतिथि शामिल होंगे। डीसी डॉ.वीरेंद्र कुमार ने बताया कि इस महोत्सव में जिला भर से स्कूलों के बच्चे बेहतरीन सांस्कृतिक प्रस्तुतियां दे रहे हैं व शानदार प्रदर्शनी का भी सभा स्थल पर आयोजन किया गया है। विकास एवं पंचायत मंत्री कृष्ण लाल पंवार रविवार को प्रातः 10 बजे गीता महोत्सव में शिरकत करेंगे और लगाए गए क्राफ्ट मेले का भी अवलोकन करेंगे। दोपहर सांस्कृतिक संध्या का भी आयोजन किया जाएगा।

पानीपत में गूंगा गीता का स्वर श्लोक, शंखनाद और संस्कृति का संगम



पानीपत। हवन यज्ञ में भाग लेते विधायक प्रमोद विज, केदार कौशिक व अन्य। फोटो : हरिभूमि

स्कूल विद्यार्थियों की मनमोहक सांस्कृतिक प्रस्तुतियों ने पूरे वातावरण को उत्सवमय बना दिया

हरिभूमि न्यूज पानीपत

आर्य खेल परिसर में आज जिला सूचना एवं जनसंपर्क विभाग द्वारा आयोजित जिला स्तरीय गीता महोत्सव के दूसरे दिन का माहौल पूर्णतः आध्यात्मिक और सांस्कृतिक रंगों से सराबोर रहा। मंच से गीता के श्लोकों का शुद्ध उच्चारण होता रहा, कहीं शंखनाद गूंज रहा था तो वहीं स्कूल विद्यार्थियों की मनमोहक सांस्कृतिक प्रस्तुतियों ने पूरे वातावरण को उत्सवमय बना दिया। कार्यक्रम का शुभारंभ हवन से किया गया, जिसमें

कार्यक्रम का शुभारंभ हवन से किया गया, जिसमें पानीपत शहरी विधायक प्रमोद विज, जिला अध्यक्ष दुष्यंत भट्ट, एसडीएम मनदीप कुमार, सहित अनेक गणमान्य व्यक्तियों ने आहुति डाली

हरपाल ढांडा ने बोलते हुए कहा कि आज की भाग्यौड़ भरी जिंदगी में गीता अत्यंत आवश्यक है। यह मन को शांत रखने, निर्णय क्षमता को मजबूत बनाने और चुनौतियों से निरंतर होकर सामना करने की शक्ति देती है। एसडीएम मनदीप सिंह ने गीता के उपदेशों का महत्व बताया। स्कूलों के बच्चों की रंगारंग सांस्कृतिक प्रस्तुतियों ने दर्शकों का मन मोह लिया। आयोजन स्थल पर बनाया गया गीता के संदेश वाला अर्जुन-कृष्ण का रथ आकर्षण का संदेश दे रहा था।

ऐसे महोत्सव हमें हमारी जड़ों से जोड़ते हैं : दुष्यंत भट्ट 'गीता' केवल एक ग्रंथ नहीं, बल्कि मनुष्य के जीवन का पथ प्रदर्शक : विधायक विज



कार्यक्रम के दौरान गीता पर प्रस्तुति देते कलाकार। फोटो : हरिभूमि

वहीं कार्यक्रम स्थल पर बनाई गई सेल्फी प्वाइंट का बड़ी संख्या में लुप्त उठाया। डीपीआरओ डॉ.सुनील बसताड़ा ने सभी आगंतुकों और सहयोगियों का आभार व्यक्त करते हुए कहा कि ऐसे कार्यक्रम समाज को सांस्कृतिक और आध्यात्मिक रूप से समृद्ध बनाते हैं। इस अवसर पर डॉ.ओ राकेश बुरा, सीडीब्ल्यूसी चैयरमैन केदार शर्मा, रविंद्र सैनी, सुनील वत्स, मा.मुकेश आदि मौजूद रहे।

आर्य कॉलेज में गीता प्रदर्शनी का आयोजन

पानीपत। आर्य महाविद्यालय में आयोजित गीता महोत्सव प्रदर्शनी का शहर के विधायक प्रमोद विज ने रिबन काटकर शुभारंभ किया। विधायक विज ने सारे स्टाफों का गहन अवलोकन किया और प्रदर्शनी को समाज के लिए प्रेरणादायक बताते हुए कहा कि ऐसे आयोजन केवल उत्सव नहीं, बल्कि हमारी संस्कृति, नवाचार और स्वदेशी आत्मनिर्भरता का जीवंत संदेश प्रस्तुत करते हैं। उनके साथ एसडीएम मनदीप कुमार, डीपीआरओ डॉ.सुनील बसताड़ा सहित कई गणमान्य व्यक्तित्व मौजूद रहे। प्रदर्शनी में विभागों द्वारा लगाए गए विभिन्न स्टाफ अपने-अपने क्षेत्र की उपलब्धियों और योजनाओं को सामने लाने में सफल रहे। कृषि विभाग पर कृषि वैज्ञानिक डॉ.अरविंद, दीपक और नेहा ने विभाग की विभिन्न महत्वाकांक्षी योजनाओं, आधुनिक खेती तकनीकों और लाभकारी फसलों के बारे में आगंतुकों को विस्तार से बताया। पंजाब नेशनल बैंक के स्टाफ पर एल डी.एम. राजकुमार ने डिजिटल फ्रॉंड से बचाव, सुरक्षित लेनदेन और केवाईसी की अनिवार्यता के बारे में स्पष्ट और उपयोगी जानकारी दी। इसके अलावा आर्य विभाग की स्टाफ पर लगाई गई ऑपीडी सुविधा लोगों के लिए विशेष आकर्षण रही।



प्रदर्शनी का अवलोकन करते अतिथिगण। फोटो : हरिभूमि



पानीपत। शिविर में मरीजों की जांच करते चिकित्सक। फोटो : हरिभूमि

स्वास्थ्य जांच शिविर आयोजित

पानीपत। सुनील मेमोरियल हॉस्पिटल एवं आई क्लिनिक और आदर्श एक विश्वास सोसायटी के सहयोग से लगाए गए कैम्प में 50 लोगों की आंखों व 15 लोगों की कमर, हाथ पैर आदि दृढ़ को लेकर जांच की गई। यह स्वास्थ्य जांच शिविर जनसेवा दल आशियाना ने लगाया गया। इस दौरान डा.संजय सेन ने जांच के बाद लोगों से कहा कि सावधानी में ही सुरक्षा है। बीमारी को लेकर किसी तरह की लापरवाही न बरतें और डॉक्टर से परामर्श लेकर इलाज कराएं। आदर्श एक विश्वास सोसायटी के प्रधान नवीन मुंजाल ने कहा कि समय-समय पर स्वास्थ्य जांच आवश्यक है। जनसेवा दल के सदस्य चमन गुलाटी ने कहा कि सेवा से बड़ा कोई एग्रेज नहीं है। डॉ.पारस फिजियोथेरेपिस्ट एक्सपर्ट ने सलाह दी कि मरीज समस्या की शुरुआत में फिजियोथेरेपिस्ट से संपर्क करें ताकि सही समय पर इलाज शुरू किया जा सके। इस मौके पर डा.पारस सहगल, डा.वरुण गोगिया, नरेंद्र चौहान, नवीन मुंजाल व चमन गुलाटी आदि मौजूद रहे।




पानीपत। विश्व जागृति मिशन के बाल संस्कार कार्यक्रम का दृश्य। फोटो : हरिभूमि

बीकेजीएम स्कूल में बाल संस्कार कार्यक्रम आयोजित

पानीपत। सुभाष जी महाराज एवं डॉ. अरिंका दौंडी की प्रेरणा एवं आशीर्वाद से विश्व जागृति मिशन द्वारा सनोनी रोड स्थित बीकेजीएम स्कूल सिद्ध बाबा काशीनरी मंदिर में बाल संस्कार केंद्र कार्यक्रम आयोजित किया गया। कार्यक्रम का मुख्य उद्देश्य बच्चों में अपने धर्म, संस्कृति, सभ्यता संस्कार तथा नैतिक जागरूकता पैदा करना था। कार्यक्रम परिवार जोड़े अभियान टीम के अंतर्गत किया गया। वीणा घुघ ने बच्चों को सूर्य नमस्कार तथा अन्य कई प्रकार के योग आसन सिखा कर स्वस्थ रहने का संदेश दिया। नीलम दत्ता ने एक कविता के माध्यम से बच्चों का आदर करने की शिक्षा दी। प्रीति और पायल ने कहानी सुनाकर ईमानदारी से रहने की शिक्षा दी। इस अवसर पर मंदिर प्रधान हरीश खुराना, संरक्षक पुरुषोत्तम शर्मा, महामंत्री गिरिश अरोड़ा, राजू शर्मा, चुन्नी लाल चावला, रमेश आर्य, सुभाष सोनी आदि मौजूद रहे।

पुलिस पर फायरिंग मामले में चौदवां आरोपी गिरफ्तार

पानीपत। पुलिस अधीक्षक भूपेंद्र सिंह के नेतृत्व में ऑपरेशन ट्रैक डाउन के तहत कार्यवाही करते हुए सीआईएफ़ थ्री पुलिस की टीम ने रिसपुर गांव के खेतों में किसान व पुलिस पर फायरिंग करने मामले में फरार चल रहे चौदवां आरोपी को शुक्रवार को गिरफ्तार किया। आरोपी की पहचान रूपी के शामिल जिले के मवी गांव निवासी रामरत्न के रूप में हुई है। सीआईएफ़ थ्री प्रमारी इंस्पेक्टर विजय ने बताया कि पूछताछ में आरोपी रामरत्न ने मामले में पहले गिरफ्तार हो चुके अपने साथी आरोपियों के साथ मिलकर उक्त वारदात को अंजाम देने बारे स्वीकारा। पुलिस ने आरोपी को कब्जे से वारदात में प्रयुक्त एक ट्रैक्टर व डंडा बरामद कर शनिवार को पूछताछ के बाद आरोपी को न्यायालय में पेश किया जहां से उसे न्यायिक हिरासत भेज लेना दिया। प्रमारी इंस्पेक्टर विजय ने बताया कि पुलिस इस मामले में पहले 2 नाबालिग सहित 13 आरोपियों को पकड़ चुकी है।



पानीपत। किसान व पुलिस पर फायरिंग के आरोपी के साथ पुलिस टीम। फोटो : हरिभूमि

युवाओं को रक्तदान व नशे के प्रति किया जागरूक

पानीपत। उपायुक्त एवं प्रधान जिला रेडक्रास सोसाइटी डा.विवेक कुमार दहिया के मार्गदर्शन व अंकुश मिंगलानी उपाध्यक्ष तथा वनविद्युत महसूबिब डा.सुनील कुमार हरियाणा रेडक्रास चण्डीगढ़ के निदेशानुसार तथा गौरव राम करण की अगुवाई में रेडक्रास अवन में प्राथमिक सहायता का प्रशिक्षण प्राप्त कर रहे 50 प्रशिक्षुओं को नशे से दूर रहने व रक्तदान हेतु जागरूक करने बारे शपथ दिलवाई गई। प्रशिक्षुओं को हरमेश चन्द जिला प्रशिक्षण अधिकारी द्वारा युवाओं प्रेरित करते हुये कहा कि युवा पीढ़ी देश का भविष्य है। प्रत्येक युवा को समाज सेवा में आगे आना चाहिये ताकि अच्छे समाज का निर्माण हो सके। हम रक्तदान से किसी अंजान व जरूरतमंद व्यक्ति की जान को बचा सकते हैं। उन्होंने युवाओं को जागरूक करते हुये कहा कि नशीली वस्तुओं और पदार्थों के उपयोग के कारण व्यक्ति अपने परिवार, समाज वा मानसिक-आर्थिक तौर पर पिछड़ जाता है। इस अवसर पर डा.हितेश चन्द शर्मा प्रवक्ता प्राथमिक सहायता एवं जिला कोरिडोरेक्टर, डीएलएसए ने कहा कि आप रेडक्रास जोकि एक अल्पव्ययी संस्था है के साथ जुड़कर समाज को नई दिशा दे सकते हो। उन्होंने प्रतिभागियों को बाल विवाह ना करने व रोकने बारे जागरूक किया।



पानीपत। प्रशिक्षुओं को नशे के खिलाफ शपथ दिलाते डा. हितेश चन्द शर्मा। फोटो : हरिभूमि



पानीपत। यूनिटी मार्च में भाग लेते जयदेव नौल्था व अन्य। फोटो : हरिभूमि

स.वल्लभभाई पटेल की प्रतिमा के अनावरण तक सात दिवसीय यूनिटी मार्च आयोजित

पानीपत। सरदार वल्लभभाई पटेल जी के महान व्यक्तित्व को समर्पित सात दिवसीय यूनिटी मार्च का शुभारंभ 26 नवंबर को जयपुर से हुआ। यह यात्रा 7 दिनों तक विभिन्न जिलों से गुजरते हुए 2 दिसंबर 2025 को सम्पन्न होगी। जहां पटेल जी की मध्य प्रतिमा का अवलोकन करेंगे। इस यात्रा में हरियाणा के संयोजक जयदेव नौल्था युवा मोर्चा प्रदेश सचिव हैं। कुल 54 प्रतिभागियों ने उत्साहपूर्वक हिस्सा लिया। इनमें से पानीपत से युवा मोर्चा जिला अध्यक्ष अमित पंडित, प्रदेश आईटी प्रमुख एवं यात्रा के सह संयोजक सुनील कपूर, मंथन शर्मा तथा गुरुदत्त सेनी विशेष रूप से सम्मिलित रहे। यात्रा की शुरुआत राजस्थान के मुख्यमंत्री भूपल्लाल शर्मा ने हठी झंडी दिखाकर की। प्रारंभ से अंत तक यात्रा को विभिन्न स्थानों पर सांसदों, मंत्रियों, सामाजिक संगठनों और स्थानीय नागरिकों ने स्वागत किया।



पानीपत। विजेता पानीपत जंबूरी टीम। फोटो : हरिभूमि

जंबूरी में पानीपत की स्काउट गाइड टीम प्रथम

पानीपत। लखनऊ उत्तर प्रदेश में आयोजित 19वीं राष्ट्रीय जंबूरी एवं डायमंड जुबली बैड फिनाले जंबूरी में पानीपत जिले की स्काउट गाइड टीम ने नृत्य कला में डीओसी गाइड मीना कंबोज और डीओसी स्काउट जयबीर दहिया के नेतृत्व में पांच अवसरों पर प्रतिभागिताओं में भाग लेकर देश में प्रथम स्थान प्राप्त किया और अपने जिले और प्रदेश का नाम रोशन किया है। हव्यों ने विभिन्न गतिविधियों जैसे फायर मैकिंग, बर्मा ब्रिज, बैलेंसिंग एक्ट, साइलेंट ड्रिल, वनोबल गाम जागरूकता आदि में भाग लिया। जिले की टीम में मीना कंबोज, जयबीर दहिया, कुसुम बंसल प्रधानाचार्या, रामचंद्र प्रवक्ता अंबेजी, संजय, सुदेश व प्रमिला आदि शामिल रहे।

निरीक्षण के दौरान केंद्र में मौजूद दो बालिकाओं से व्यक्तिगत रूप से बातचीत कर सुविधाओं के बारे में जानकारी ली

वन स्टॉप सेंटर का औचक निरीक्षण कर सुविधाओं की गुणवत्ता पर रिपोर्ट तलब

हरिभूमि न्यूज पानीपत

जिला विधिक सेवा प्राधिकरण की मुख्य न्यायिक दंडाधिकारी कम सचिव वर्षा शर्मा ने आज वन स्टॉप सेंटर का औचक निरीक्षण किया। निरीक्षण के दौरान केंद्र में मौजूद दो बालिकाओं से उन्होंने व्यक्तिगत रूप से बातचीत कर उनकी सुरक्षा एवं स्वास्थ्य तथा उपलब्ध कराई जा रही सुविधाओं के बारे में जानकारी ली। इस दौरान सेंटर की इंचार्ज इशा एवं सहायक सुनील भी उपस्थित रहे। सचिव ने केंद्र के अभिलेखों की जांच करते हुए यह सुनिश्चित किया कि पैनेल अधिवक्ता इयूटी रोस्टर अनुसार नियमित भ्रमण कर रहे हैं



पानीपत। वन स्टॉप सेंटर का निरीक्षण करती वर्षा शर्मा। फोटो : हरिभूमि


तथा आवश्यकता पडने पर पीड़ितों को तत्काल कानूनी परामर्श उपलब्ध कराना जा रहा है। निरीक्षण

का मुख्य उद्देश्य निगरानी व्यवस्था को और मजबूत बनाना तथा कानूनी, चिकित्सीय, मनोवैज्ञानिक

एवं आपातकालीन सहायता जैसी अनिवार्य सेवाओं की समयबद्ध उपलब्धता सुनिश्चित करना था।

सीजेएम-सह-सचिव ने किया इग डी-एडिशन सेंटर का निरीक्षण

पानीपत। जिला विधिक सेवा प्राधिकरण की सीजेएम-सह-सचिव वर्षा शर्मा ने स्थिति अस्पताल स्थित नशा मुक्ति केंद्र का निरीक्षण किया। निरीक्षण का उद्देश्य नशासक्ति उपचार प्राप्त कर रहे मरीजों को उपलब्ध कराई जा रही सेवाओं की गुणवत्ता, केंद्र की कार्यप्रणाली एवं विद्यार्थित प्रक्रियाओं के अनुपालन की समीक्षा करना रहा। सीजेएम-सह-सचिव ने निरीक्षण के दौरान ओपीडी रजिस्टर, उपस्थिति रजिस्टर तथा इयूटी रोस्टर की बारीकी से जांच की, जो व्यवस्थित और नियमानुसार पाए गए। उन्होंने मरीजों की काउंसलिंग, देखभाल की निरंतरता तथा उपचार से संबंधित अमिलेख संधारण को समयबद्ध रखने पर विशेष बल दिया। उन्होंने काउंसलर्स व स्टाफ नर्सों से बातचीत कर सेवाओं की गुणवत्ता में और सुधार लाने हेतु आवश्यक दिशा-निर्देश भी दिए।



पानीपत। नशासक्ति केंद्र का निरीक्षण करते हुए सीजेएम सहसचिव वर्षा शर्मा। फोटो : हरिभूमि

सालमर में बनाएंगे बाल विवाह मुक्त पानीपत

पानीपत। पूरे देश से बाल विवाह को उखाड़ फेंकने के उद्देश्य से भारत सरकार की 100 दिन की विशेष कार्ययोजना से उत्साहित गैरसरकारी संगठन एम डी डी आफ इंडिया ने कहा कि वह पानीपत को साल भर के भीतर बाल विवाह मुक्त बनाने के लिए सरकारी एजेंसियों के साथ कंधे से कंधा मिला कर काम करेगा। बाल विवाह मुक्त भारत अभियान के एक वर्ष पूरा होने के अवसर पर एम डी डी आफ इंडिया ने स्कूलों, ग्रामीण समुदायों और अन्य संस्थानों में रैली, कैंडल मार्च, सामुदायिक बैठकें जैसे जागरूकता कार्यक्रम और पूरे जिले में जगह-जगह बाल विवाह के खिलाफ शपथ समारोह आयोजित किए।

सैन जयंती को लेकर सैन एकता मंच की बैठक सम्पन्न

पानीपत। युवा सैन एकता मंच की बैठक में संत शिरोमणि सैन जी महाराज की जयंती की तैयारियां पर चर्चा की गई। जिसे हरियाणा सरकार द्वारा 4 दिसंबर को भव्य रूप से मनाया जा रहस है। बैठक की अध्यक्षता प्रदेश उपाध्यक्ष बी ठाकुर प्रदीप ने की। बी ठाकुर ने बताया कि लाडवा में आयोजित होने वाले इस राज्य स्तरीय समारोह में पानीपत से लगभग 25 बसों में समाज के लोग शिरकत करेंगे।

न्यायालय तहसीलवार-कम-सब रजिस्ट्रार पानीपत वरिष्ठ कुमार पुत्र श्री ईश्वर दास निवासी मकान नं. 135/1 न्यू रमेश नगर तहसील कैम्प पानीपत

न्यायालय तहसीलवार-कम-सब रजिस्ट्रार पानीपत वरिष्ठ कुमार पुत्र श्री ईश्वर दास निवासी मकान नं. 135/1 न्यू रमेश नगर तहसील कैम्प पानीपत

खबर संक्षेप

चोरी के मामले में आरोपी गिरफ्तार

अंबाला। थाना अंबाला छावनी में दर्ज चोरी के मामले में पुलिस ने आरोपी रोहताश उर्फ राहुल को गिरफ्तार किया है। आरोपी से चोरीशुदा 3 स्कूटी व 5 बाइक बरामद किए गए हैं। आरोपी आदतन चोर है। थाना पडाव में दर्ज मामले में आरोपी को पीओ घोषित किया हुआ है। आरोपी के खिलाफ विभिन्न थानों में भी चोरी के मुकदमे दर्ज हैं। इस मामले के पीड़ित महिला ने 16 नवंबर को शिकायत दर्ज करवाई थी कि इंदिरा पार्क गांधी मार्केट आरोपी ने उसकी एक्टिवा चोरी की है। इस शिकायत पर पुलिस ने मामला दर्ज किया था।

चोरी के मामले में दो गिरफ्तार

अंबाला। थाना साहा में दर्ज चोरी के मामले में पुलिस ने आरोपी रवि उर्फ जोनी व रामचरण उर्फ पंजाबी को गिरफ्तार किया है। बिहटा गांव के मंजीत सिंह ने 22 नवंबर 2025 को शिकायत दर्ज करवाई थी कि 19/20 नवंबर को आरोपी रवि, रामचरण व अन्य ने बेदरी, बारिस्कट व अन्य सामान चोरी किया है। इस शिकायत पर पुलिस ने मामला दर्ज कर जांच शुरू की थी।

बाइक सवार सोने की चेन झपटकर फरार

अंबाला। अंबाला-दिल्ली हाईवे पर शास्त्री कॉलोनी के निकट बाइक सवार दो झपटमार दवा कारोबारी के गले से सोने की चेन झपटकर ले गए। शास्त्री कॉलोनी के मनदीप सिंह भाटिया ने शोर भी मचाया लेकिन तब तक बदमाश भाग चुके थे। बाइक के पीछे प्लेट भी न होने के कारण नंबर नोट नहीं कर पाए। सूचना पाकर पुलिस मौके पर पहुंची। पड़ाव थाना पुलिस ने कारोबारी मनदीप सिंह की शिकायत पर प्राथमिकी दर्ज कर जांच शुरू कर दी। साथ ही आरोपियों का पता लगाने के लिए इलाके के सीसीटीवी खंगालने शुरू कर दिए।

धोखाधड़ी का आरोपी तीन दिन के रिमांड पर

अंबाला। थाना शहजादपुर में दर्ज धोखाधड़ी के मामले में पुलिस ने आरोपी मुकेश कुमार को गिरफ्तार किया है। आरोपी को तीन दिन के रिमांड पर लिया गया है। पीडित महिला ने 19 जुलाई 2025 को शिकायत दर्ज करवाई थी कि 9 अक्टूबर 2023 से 30 अप्रैल 2024 के दौरान आरोपी मनोज कुमार व अन्य ने उसके पति को विदेश भेजने के मामले में उससे एक बड़ी रकम हड़पने की धोखाधड़ी करने का अपराधिक कार्य किया है।

डिजिटल अरेस्ट मामले में आरोपित गिरफ्तार

अंबाला। थाना साइबर क्राइम पुलिस ने डिजिटल अरेस्ट के मामले में दिल्ली के आरोपी हैदर को गिरफ्तार किया है। उसे पांच दिन के रिमांड पर लिया गया है। दौरान रिमाण्ड आरोपी से गहनता से पूछताछ की जाएगी। बीडी फ्लोर मिल एरिया के रहने वाले प्रीतपाल सिंह ने 16 सितंबर 2025 को शिकायत दर्ज करवाई थी कि आरोपी ने डिजिटल अरेस्ट कर उससे मामले में उससे एक बड़ी रकम धोखाधड़ी से हड़पने का अपराधिक कार्य किया है। इस शिकायत पर पुलिस ने मामला दर्ज किया था।

सांस्कृतिक कार्यक्रमों से विद्यार्थियों ने हिन्दुस्तान की विरासत को दर्शाया

डीएवी हाई स्कूल में भारत से इंडिया तक यात्रा का आयोजन

हरिभूमि न्यूज़ अंबाला

डीएवी हाई स्कूल में शनिवार को वार्षिक कार्यक्रम भारत से इंडिया तक की यात्रा का शानदार आयोजन किया। दौरान आयोजित सांस्कृतिक कार्यक्रमों के जरिए छात्रों ने अपने हृदय से धूम मचा दी। कार्यक्रम के दौरान छात्रों ने यह दिखाया कि भारत कैसे असातिव में आया। किस तरह यह देश विकास की ओर तेजी से बढ़ रहा है। कार्यक्रम में रिटायर आईआरएस अधिकारी एमएम जुल्का बतौर मुख्यअतिथि पथरों के शिल्प प्रोफेसर आरसी शर्मा व नया सदस्य हरमिंद सिंह भी कार्यक्रम में विशेष तौर पर पधारे थे।

शहर के रामबाग में जिला स्तरीय गीता महोत्सव शुरू, डीसी ने हवन में आहुति डालकर महोत्सव का किया आगाज

हरियाणवी संस्कृति पर आयोजित कार्यक्रमों में भी स्कूली छात्रों ने दिखाई शानदार प्रतिभा

हरिभूमि न्यूज़ अंबाला

अंबाला शहर के रामबाग मैदान में आयोजित तीन दिवसीय जिला स्तरीय गीता महोत्सव का शुभारंभ शनिवार को हवन यज्ञ के साथ किया गया। इस अवसर पर उपायुक्त अजय सिंह तोमर, एसडीएम अंबाला शहर दर्शन कुमार, सीईओ गगनदीप, नगराधीश अभिषेक गर्ग, जिला शिक्षा अधिकारी सुधीर कालड़ा, डीआईपीआरओ धर्मेश कुमार सहित अन्य गणमान्य व्यक्ति मौजूद रहे। गीता महोत्सव में विभिन्न विभागों व संस्थाओं द्वारा 32 स्टाल लगाए गए हैं। इस प्रदर्शनी का उद्घाटन उपायुक्त अजय सिंह तोमर ने किया। उद्घाटन उपरांत उपायुक्त, जिला परिषद चेरमैन मखन सिंह लबाना सहित अधिकारियों ने प्रदर्शनी का अवलोकन किया और विभिन्न विभागों एवं संस्थाओं द्वारा लगाए गए स्टाल पर जानकारी प्राप्त कर उनकी सराहना की। प्रदर्शनी का अवलोकन करने के उपरांत उपायुक्त ने कहा कि प्रदर्शनी में लगाए गए स्टाल के माध्यम से लोगों को सरकार की विभिन्न योजनाओं एवं नीतियों की जानकारी मिलेगी। उन्होंने कहा कि प्रदर्शनी का अवलोकन करने आने वाले लोगों को अधिकारी, कर्मचारी अपने विभाग से सम्बन्धित जन कल्याणकारी योजनाओं की जानकारी दें। जिससे कि पात्र व्यक्ति इन योजनाओं का लाभ उठा सके। उपायुक्त अजय सिंह तोमर द्वारा मंच पर सुशोभित श्रीमद्भगवद गीता के समक्ष दीप प्रज्वलित कर किया गया। गीता जयंती महोत्सव के प्रथम दिन भारी संख्या में लोगों ने प्रदर्शनी का अवलोकन किया और जानकारी प्राप्त की जिनमें स्कूली बच्चों के साथ-साथ अन्य लोग भी शामिल रहे। इस अवसर पर उपायुक्त अजय सिंह तोमर ने कहा



अंबाला। गीता जयंती महोत्सव के विभिन्न दृश्य।

कि रामबाग मैदान में तीन दिवसीय गीता जयंती महोत्सव का आयोजन किया जा रहा है जोकि 1 दिसंबर तक आयोजित होगा। उन्होंने कहा कि सरकार द्वारा जिला स्तर पर गीता जयंती महोत्सव मनाने के साथ-साथ कुरुक्षेत्र में अंतर्राष्ट्रीय स्तर पर गीता जयंती महोत्सव का आयोजन किया जा रहा है। उन्होंने कहा कि जिला स्तर पर आयोजित गीता जयंती महोत्सव में बटु-चटकर भाग लें और यहां लगाई गई प्रदर्शनी का अवलोकन कर जानकारी प्राप्त करें। इस मौके पर उपायुक्त ने जिला रेडक्रॉस सोसायटी की ओर से जरूरतमंद लोगों को कंबल भी वितरित किए। उन्होंने कहा कि गीता जयंती महोत्सव हर वर्ष हर्षोल्लास के साथ मनाने का काम किया जाता है। उनके लिए सौभाग्य की बात है कि जब वह यहां पर 2015 में बतौर एसडीएम के पद पर तैनात थे तो यहां पर गीता जयंती महोत्सव का आयोजन किया गया था। उन्होंने उपस्थित विद्यार्थियों व अन्य को कहा कि हमें श्रीमद्भगवदगीता के उपदेशों को आत्मसात करते हुए अपने जीवन को सफल बनाना चाहिए। गीता में यह भी संदेश दिया गया है कि कर्म करो फल की चिंता मत करो, यानि किसी भी लक्ष्य को हासिल करने के लिए बिना फल

ये रहे मौजूद

उन्होंने कहा कि मुख्यमंत्री नाथ सिंह सैनी श्रीमद्भगवदगीता के उपदेशों को जन-जन तक पहुंचाने में लगे हुए हैं और अब गीता जयंती महोत्सव को विदेशों में भी हर्षोल्लास के साथ मनाया जा रहा है। इस अवसर पर विभिन्न प्रकार के धार्मिक एवं सांस्कृतिक कार्यक्रमों की प्रस्तुति विभिन्न स्कूलों के बच्चों तथा कलाकारों द्वारा दी गई। इस अवसर पर भाजपा पदाधिकारी एवं एडवोकेट संदीप सचदेवा, संजय लाकड़ा, सुरेश सहोता, हरपाल सिंह कंबोजी, रेडक्रॉस सोसायटी सचिव विजय लक्ष्मी, जिला कार्यक्रम अधिकारी मनीषा गांगट, सीईओ सुमन बाला, बीईओ सतबीर सैनी सहित विभिन्न विभागों के अधिकारियों व संस्थाओं के प्रतिनिधि मौजूद रहे।

प्रदर्शनी का किया अवलोकन

जिला स्तरीय गीता जयंती महोत्सव में लगी प्रदर्शनी को देखने के लिए लोगों में उत्साह, अवलोकन कर की सराहना। अंबाला शहर के बुजुर्ग रमेश अंबाल ने कहा कि गीता जयंती समारोह में आकर उन्हें बेहद गर्व महसूस होता है और वे हर साल इस आयोजन में आते हैं। उन्होंने कहा कि गीता जयंती समारोह का आयोजन करना सरकार का एक बढ़िया कदम है। उन्होंने कहा कि गीता का उपदेश मनुष्य को उन्नति के सर्वोच्च शिखर पर पहुंचाने का एक एक माध्यम है। अंबाला शहर के रजिस्ट्रार के उपायुक्त अजय सिंह तोमर ने कहा कि श्रीमद्भगवदगीता मानव जाति के लिए एक ऐसा ग्रंथ है जिसमें हर उस के लिए एक संदेश है। उन्होंने कहा कि सरकार द्वारा पूरे प्रदेश में इसका आयोजन करने के साथ-साथ पीके गोखले ने कहा कि वे प्रत्येक वर्ष यहां पर गीता जयंती महोत्सव को देखने आते हैं। उन्होंने कहा कि गीता के ज्ञान से पूरे विश्व की शक्यता और समन्वय बढ़ ही सकती है। उन्होंने कहा कि भगवान श्रीकृष्ण द्वारा दिये गये निष्काम कर्म के संदेश को अपने जीवन में धारण करना चाहिए।

की चिंता किए परिश्रम करें। इस अवसर पर नगर निगम मेयर शैलजा संदीप सचदेवा ने कहा कि श्रीमद्भगवदगीता भाववान श्री कृष्ण की वाणी है। उन्होंने कहा कि श्रीमद्भगवदगीता की अराधना करना हम सबका कर्तव्य है। केंद्रीय मंत्री एवं पूर्व मुख्यमंत्री मनोहर लाल द्वारा अंतर्राष्ट्रीय स्तर पर गीता जयंती महोत्सव मनाना शुरू किया गया था जिसे मुख्यमंत्री नाथ सिंह सैनी आगे बढ़ाने का काम कर रहे हैं। इस अवसर पर भाजपा



अंबाला। गीता जयंती महोत्सव के विभिन्न दृश्य।

दर्शकों को किया आकर्षित

गीता जयंती महोत्सव में प्रदर्शनी स्थल पर हरिणायकी वाद्य यंत्रों से सुसज्जित पार्टियों ने दर्शकों को अपनी ओर आकर्षित किया। पलवल जिला के बंवारों से आई नगाड़ा पार्टी ने पवन के नेतृत्व में रसिया की बेहतरीन प्रस्तुति दी। होली खेलन आयो री नंदलाल की प्रस्तुति नगाड़ा के माध्यम से दी गई। नगाड़ा पार्टी द्वारा हरियाणी संस्कृति का बखान अपने भजनों के द्वारा किया गया। तेरी जय हो मोहन राम, जंगल में मंगल कर दे, जो लेता तेरा नाम, के द्वारा भगवान की महिमा का गुणगान किया। नगाड़ा पार्टी की प्रस्तुति की सराहना गीता जयंती महोत्सव में आए लोगों द्वारा की गई। कैथल से आई डेरू पार्टी के सदस्य गौल्डी व अन्य ने गौरखनाथ गोवा पीर महाराज के भजन का गुणगान किया। उन्होंने अपने भजन गुरु गौरखनाथ चले आओ, अब तो अलख जगने को तथा बागड देश में दबरेवा गांव मेरा गुरु गौरख का पैला गोवा नाम मेरा के द्वारा अपनी प्रस्तुति दी। दर्शकों ने तालियां बजाकर उनकी प्रस्तुति की सराहना की। जिला स्तरीय गीता जयंती महोत्सव में कलाकारों ने हिंदी, हरियाणवी एवं पंजाबी लोक संस्कृति पर आधारित गीतों एवं भजनों की छटा बिखेरने का काम किया। स्कूली बच्चों द्वारा अपनी नृत्य शैली के द्वारा भगवान श्री कृष्ण के बाल स्वरूप का लोलाओं का बेहतरीन मंचन किया गया। सांस्कृतिक कार्यक्रमों में गौरव धारणी ग्युजिकल ग्रुप द्वारा अपनी प्रस्तुति के द्वारा लोगों का मनोरंजन किया और तालियां बजाने पर मजबूर कर दिया। उन्होंने काली कमली वाला मेरा यार है, मेरे मन का मोहन तू दिलदार है तथा घनश्याम तेरी बंसी पागल कर जाती है, मुस्कान तेरी मोहन पागल कर जाती है भजन के माध्यम से श्रोता झूमने पर मजबूर हो गए। कार्यक्रम में राजकीय वरिष्ठ माध्यमिक विद्यालय सुल्तानपुर के विद्यार्थियों द्वारा धार्मिक प्रस्तुति, राजकीय कन्या वरिष्ठ माध्यमिक विद्यालय बलदेवनगर के विद्यार्थियों द्वारा भगवान श्री कृष्ण पर आधारित बेहतरीन भजन की प्रस्तुति दी गई, कोंवेंट ऑफ सेंटफ सोयल की विद्यार्थी जीविका द्वारा राधा कृष्ण की प्रस्तुति दी गई तथा आयुष विभाग द्वारा वाईबेक योग की प्रस्तुति दी गई।

रोजनाओं की दी जानकारी

जिला स्तरीय गीता जयंती महोत्सव में विभिन्न विभागों द्वारा लगाई गई स्टाल पर लोगों को विभिन्न विभागों द्वारा अपने अपने विभाग से सम्बंधित योजनाओं की जानकारी दी जा रही है। खिलाली निगम के स्टाल पर नोडल ऑफिसर गगनदीप सिंह द्वारा प्रधानमंत्री सूर्य घर मुफ्त बिजली योजना के बारे में जानकारी दी गई। उन्होंने बताया कि घरों पर सोलर स्फोटोप सिस्टम लगवाने के लिए भारत सरकार द्वारा अधिकतम 78 हजार रूपए की सब्सिडी दी जा रही है। केन्द्र सरकार की सब्सिडी के अलावा हरियाण के एक लाख गरीब परिवारों को सोलर स्फोटोप सिस्टम लगवाने के लिए राज्य सरकार द्वारा अधिकतम 50 हजार रूपए तक की सब्सिडी दी जाएगी। यह सब्सिडी पहले आओ पहले पाओ के आधार पर दी जाएगी। इस बारे में और अधिक जानकारी के लिए उपमोक्षता अपने नजदीकी खिलाली निगम के कार्यालय से सम्पर्क कर सकते हैं। इस स्टाल पर जिला मंत्री पवन कुमार सिंगला, केंद्र प्रमुख श्याम लाल, संगठन मंत्री राज कुमार, जौन प्रखान कर्णुप्रिया तथा जिला उप प्रखान मामचंद द्वारा योग संबंधी जानकारी दी गई। जिला स्तरीय गीता जयंती महोत्सव समारोह में प्रदर्शनी स्थल पर सूचना, जन सम्पर्क एवं भाषा विभाग द्वारा सरकार की योजनाओं के साथ-साथ श्रीमद्भगवदगीता से संबंधित फ्लैक्स डिस्प्ले किए गए।

दर्शकों को किया आकर्षित

गीता जयंती महोत्सव में प्रदर्शनी स्थल पर हरिणायकी वाद्य यंत्रों से सुसज्जित पार्टियों ने दर्शकों को अपनी ओर आकर्षित किया। पलवल जिला के बंवारों से आई नगाड़ा पार्टी ने पवन के नेतृत्व में रसिया की बेहतरीन प्रस्तुति दी। होली खेलन आयो री नंदलाल की प्रस्तुति नगाड़ा के माध्यम से दी गई। नगाड़ा पार्टी द्वारा हरियाणी संस्कृति का बखान अपने भजनों के द्वारा किया गया। तेरी जय हो मोहन राम, जंगल में मंगल कर दे, जो लेता तेरा नाम, के द्वारा भगवान की महिमा का गुणगान किया। नगाड़ा पार्टी की प्रस्तुति की सराहना गीता जयंती महोत्सव में आए लोगों द्वारा की गई। कैथल से आई डेरू पार्टी के सदस्य गौल्डी व अन्य ने गौरखनाथ गोवा पीर महाराज के भजन का गुणगान किया। उन्होंने अपने भजन गुरु गौरखनाथ चले आओ, अब तो अलख जगने को तथा बागड देश में दबरेवा गांव मेरा गुरु गौरख का पैला गोवा नाम मेरा के द्वारा अपनी प्रस्तुति दी। दर्शकों ने तालियां बजाकर उनकी प्रस्तुति की सराहना की। जिला स्तरीय गीता जयंती महोत्सव में कलाकारों ने हिंदी, हरियाणवी एवं पंजाबी लोक संस्कृति पर आधारित गीतों एवं भजनों की छटा बिखेरने का काम किया। स्कूली बच्चों द्वारा अपनी नृत्य शैली के द्वारा भगवान श्री कृष्ण के बाल स्वरूप का लोलाओं का बेहतरीन मंचन किया गया। सांस्कृतिक कार्यक्रमों में गौरव धारणी ग्युजिकल ग्रुप द्वारा अपनी प्रस्तुति के द्वारा लोगों का मनोरंजन किया और तालियां बजाने पर मजबूर कर दिया। उन्होंने काली कमली वाला मेरा यार है, मेरे मन का मोहन तू दिलदार है तथा घनश्याम तेरी बंसी पागल कर जाती है, मुस्कान तेरी मोहन पागल कर जाती है भजन के माध्यम से श्रोता झूमने पर मजबूर हो गए। कार्यक्रम में राजकीय वरिष्ठ माध्यमिक विद्यालय सुल्तानपुर के विद्यार्थियों द्वारा धार्मिक प्रस्तुति, राजकीय कन्या वरिष्ठ माध्यमिक विद्यालय बलदेवनगर के विद्यार्थियों द्वारा भगवान श्री कृष्ण पर आधारित बेहतरीन भजन की प्रस्तुति दी गई, कोंवेंट ऑफ सेंटफ सोयल की विद्यार्थी जीविका द्वारा राधा कृष्ण की प्रस्तुति दी गई तथा आयुष विभाग द्वारा वाईबेक योग की प्रस्तुति दी गई।

पत्र भेजकर अनुशासनहीनता करने वालों के खिलाफ कार्रवाई की मांग

दूसरे दलों से आए नेता संगठन को कर रहे हैं कमजोर, पार्टी के मूल कार्यकर्ता हारिए पर



अंबाला। मेयर शैलजा सचदेवा व भेजा गया पत्र।

नगर निगम की मेयर शैलजा संदीप सचदेवा और कालका विधायक शक्ति रानी शर्मा के खिलाफ बयानबाजी को लेकर मेयर ने कड़ी आपत्ति जताते हुए पार्टी प्रदेशाध्यक्ष मोहनलाल बड़ौली को शिकायत भेजी है। उन्होंने भाजपा के शीर्ष नेतृत्व को पत्र लिखकर अनुशासनहीनता करने वाले कार्यकर्ताओं के खिलाफ कड़ी कार्रवाई की मांग की है। मेयर शैलजा संदीप सचदेवा ने यह पत्र पीएम मोदी, भाजपा के राष्ट्रीय अध्यक्ष जगत प्रकाश नड्डा, केंद्रीय संगठन मंत्री बीएल संतोष, प्रदेश संगठन मंत्री फनेंद्र नाथ शर्मा को भी भेजा

है। पत्र में उन्होंने जिला कार्यालय से जुड़े कुछ कार्यकर्ताओं द्वारा पार्टी मंच का दुरुपयोग किए जाने का गंभीर आरोप लगाया है। मेयर ने पत्र में कहा कि हाल ही में कुछ कार्यकर्ताओं ने भाजपा जिला कार्यालय का इस्तेमाल कर पार्टी की ही कालका विधायक शक्ति रानी शर्मा और स्वयं महापौर शैलजा संदीप सचदेवा के खिलाफ बेबुनियाद और अनगंल बयानबाजी की। उन्होंने कहा कि इस तरह की गतिविधियां सीधे तौर पर पार्टी

राजनीति में अंदरूनी खींचतान

मेयर ने यह भी स्पष्ट किया है कि वह जल्द ही पार्टी के शीर्ष नेतृत्व से व्यक्तिगत रूप से मुलाकात कर अंबाला में संगठन को कमजोर करने वाली इन गतिविधियों की पूरी जानकारी साझा करेगी और दौरेयों के खिलाफ सख्त कार्रवाई की मांग रखेगी। इस पूरे मामले के सामने आने के बाद अंबाला की भाजपा राजनीति में अंदरूनी खींचतान खुलकर सामने आ गई है।

संगठन को कमजोर करने का काम कर रही हैं। मेयर ने आरोप लगाया कि हाल के वर्षों में दूसरे दलों से भाजपा में आए कुछ लोग केवल "सत्ता की मलाई" चाटने के उद्देश्य से पार्टी में शामिल हुए हैं। उन्होंने कहा कि ऐसे लोग भाजपा की विचारधारा से कोसों दूर हैं और पार्टी कार्यलय का उपयोग कर मूल कार्यकर्ताओं को हाशिए पर धकेलने का प्रयास कर रहे हैं। यह भाजपा जैसी अनुशासित पार्टी के सिद्धांतों के खिलाफ है। पत्र में यह भी कहा गया कि वर्षों के संघर्ष और कठिन

मेहनत के बाद आज भाजपा जिस मुकाम पर पहुंची है और जिन मूल कार्यकर्ताओं ने जिला कार्यालय खड़ा किया। उसी कार्यालय का दुरुपयोग उन्हीं को खत्म करने के लिए किया जा रहा है। यह न केवल दुर्भाग्यपूर्ण है बल्कि पार्टी के भविष्य के लिए भी खतरनाक संकेत है। मेयर शैलजा संदीप सचदेवा ने इस पूरे मामले में जिला अध्यक्ष की चुप्पी पर भी सवाल उठाए हैं। उन्होंने लिखा है कि इससे कार्यकर्ताओं में गलत संदेश जा रहा है और ऐसा प्रतीत होता है।

आरोपितों की परेड करवाने पर मंत्री विज ने एसएचओ की पीठ थपथपाई

हरिभूमि न्यूज़ अंबाला

अंबाला छावनी में गत दिनों पुलिस द्वारा कोचिंग सेंटर से घर जा रही युवती से छेड़छाड़ और फिर लड़की के माता-पिता से मारपीट मामले में ऊर्जा मंत्री अनिल विज ने कैट थाना पुलिस द्वारा की गई कार्रवाई की प्रशंसा की है। शनिवार को एक कार्यक्रम के दौरान पत्रकारों से बातचीत करते हुए अनिल विज ने कैट थाना के एसएचओ सुरेंद्र की पीठ थपथपाते हुए कहा कि वह एसएचओ को शांसी देना चाहते हैं। एसएचओ ने मामले में बढ़िया कार्रवाई करते हुए मामले में अच्छा संदेश शहर को दिया है। उन्होंने कहा कि अंबाला छावनी में गुंडागर्दी करने नहीं दी जाएगी। छावनी में महिलाएं बच्चियां जब चाहे अपने घर-दफ्तर जा सकती हैं। यदि कोई गुंडागर्दी करेगा तो हमारी पुलिस उस नहीं



अंबाला। एसएचओ की पीठ थपथपाते मंत्री अनिल विज।

छोड़ेगी। गौरतलब है कि जनसुनवाई के दौरान युवती व उसके परिवार ने मंत्री अनिल विज को शिकायत दी थी जिसपर उन्होंने कैट थाना पुलिस को कड़ी कार्रवाई करने के निर्देश दिए थे। इस मामले में शुक्रवार को पुलिस ने पांच

अरोपियों को गिरफ्तार करते हुए उनके सिर मुंडवा दिए थे जिसके बाद उन्हें पैदल बाजारों से ले जाते हुए मौका-ए-वारदात स्थल पर जाकर जांच की थी। पकड़े गए आरोपियों में एक हिस्ट्रीशीटर भी था।

कार्यक्रम अंबाला कैट रेलवे स्टेशन पर किया विशेष / "रेल यात्री संपर्क/" अभियान का आगाज

आत्मनिर्भर भारत के तहत रेल संपर्क अभियान का शुभारंभ किया

हरिभूमि न्यूज़ अंबाला

छावनी रेलवे स्टेशन पर शनिवार को भाजपा जिलाध्यक्ष मनदीप राणा पूर्व विधायक संतोष सारवान, आत्मनिर्भर भारत अभियान के लोकसभा संयोजक राजेश बतौर



अंबाला। कार्यक्रम में प्रस्तुति देते कलाकार।

ने आत्मनिर्भर भारत के तहत रेल संपर्क अभियान का शुभारंभ किया। अभियान की शुरुआत होते ही स्टेशन परिसर में खासा उत्साह देखने को मिला। भाजपा कार्यकर्ता अलग-अलग टीमों में बंटकर यात्रियों, फूड स्टॉल संचालकों और आसपास मौजूद लोगों को स्वदेशी के महत्व के बारे में जागरूक करते नजर आए। मनदीप राणा ने बताया

संपर्क अभियान के दौरान रेलवे स्टेशन पर सहयोगियों के साथ मौजूद भाजपा नेता। अनुसार आत्मनिर्भर भारत सिर्फ एक कार्यक्रम नहीं, बल्कि एक राष्ट्रीय आंदोलन है जिसके माध्यम से देश की आर्थिक संचालक को मजबूती मिलेगी, रोजगार के अवसर बढ़ेंगे और स्थानीय उद्योगों को नई ऊर्जा प्राप्त होगी। अभियान के

भाजपा जिलाध्यक्ष ने किया यात्रियों को स्वदेशी वस्तुएं अपनाने के लिए जागरूक

हरिभूमि न्यूज़ अंबाला

इस अभियान के दौरान हितेश जैन, रमेश पाल नहोनी, जिला महामंत्री करमचंद गोल्डी सैनी, सतीश धीमान, अनमोल सोबती, मंडल, अध्यक्ष दिलेश लखना, कुचंदीप बड़ौला, हरजिंदर पाल सिंह, सरदूल सिंह, पिकू सूद, फकीर चंद, शेर सिंह नगल, अमरजोत सारंगपुर, निर्मल सिंह धुराला, गुरदेव दास, साहिल कक्कड़ व अन्य मौजूद रहे।

ये रहे मौजूद

दौरान कार्यकर्ताओं ने यात्रियों से बातचीत कर उन्हें बताया कि स्वदेशी उत्पादों को अपनाने से देश की अर्थव्यवस्था सुदृढ़ होती है। साथ ही फूड स्टॉल संचालकों को भी स्थानीय स्तर पर निर्मित सामानों के उपयोग को प्राथमिकता देने के लिए प्रेरित किया गया। कई यात्रियों ने इस पहल की सराहना करते हुए कहा कि ऐसे अभियानों से लोगों में

जागरूकता बढ़ती है और देश के प्रति जिम्मेदारी की भावना मजबूत होती है। स्टेशन परिसर में लगे पोस्टर्स और पंपलेट्स के माध्यम से भी आत्मनिर्भर भारत की अवधारणा को समझाया गया। कार्यकर्ताओं ने कहा कि छोटे उद्योगों, ग्रामीण कारीगरों और स्टार्टअप को बढ़ावा देकर हम न केवल देश की उत्पादन क्षमता बढ़ा सकते हैं।

अगर आपको गांव की खूबसूरती, वहां का प्राकृतिक वातावरण लुभाता है, साथ ही पक्षी प्रेमी भी हैं तो आपको इस मौसम में 'भारत का पक्षी गांव' के नाम से प्रसिद्ध मेनार गांव जरूर जाना चाहिए। किस तरह से मेनार गांव, पक्षी-प्रकृति संरक्षण की मिसाल बन गया है, वहां से लौटकर बता रहे हैं लेखक अपनी जुबानी।



पक्षी संरक्षण की मिसाल मेनार गांव

पर्यटन स्थल

समीर चौधरी

हाल ही में मैं उदयपुर घूमने गया था। जब मुझे स्थानीय लोगों से पक्षी संरक्षण के लिए मशहूर मेनार गांव के बारे में पता चला तो खुद को रोक नहीं पाया। राजस्थान के खूबसूरत शहर उदयपुर के नजदीक स्थित मेनार गांव में मैं बिना किसी अनुसंधान के बिल्कुल सुबह पहुंच गया था। सुबह होते ही मेनार में चिड़ियों का चहचहाना हर ओर से सुनाई पड़ने लगता है। खासतौर पर मानसून के बाद सर्दी के मौसम की शुरुआत होने पर यह नजारा बहुत मनभावना लगता है, जब दूर देशों से बड़ी संख्या में पक्षी जाड़ों के अपने इस आवास में लौटने लगते हैं। दशकों से मेनार 100 से अधिक स्थानीय और उंडे इलाकों से पलायन करके आने वाले पक्षियों का अभयारण्य बना हुआ है। यहां आने वाले प्रमुख पक्षियों में फ्लेमिंगो,



पेलिकन, कूटस और लुप्त होने की कगार पर पहुंच चुका सारस क्रेन भी शामिल हैं। इन्हें देखने के लिए दूर-दूर से पक्षी प्रेमी यहां आते हैं। ग्रामीणों की भूमिका महत्वपूर्ण: मेनार गांव की विशेषता केवल इसकी जैव-विविधता ही नहीं है बल्कि यहां के लोग भी हैं, जिनकी वजह से पक्षी संरक्षण संभव हो सका है। मेनार के लोगों का यहां आने वाले महान पक्षियों से लगाव का सिलसिला लगभग दो शताब्दों पहले आरंभ हुआ था। मुझे स्थानीय लोगों ने ही बताया कि वर्ष 1832 में यहां की एक झील के किनारे किसी ब्रिटिश अधिकारी ने एक पक्षी को गोली मार दी थी। उससे नाराज ग्रामीणों ने तुरंत ही उस ब्रिटिश व्यक्ति को गांव से बाहर जाने पर मजबूर कर दिया। यह कहानी लोककथा बन गई और इसी ने मेनार के पक्षी प्रेम और संरक्षण की आधारशिला रखी। समय के साथ मेनार के लोगों ने अपने तालाबों (ब्रह्म तालाब, धंड तालाब और खरोडा तालाब) को जीवंत वेल्डेंड्स में बदल दिया। इनके प्रयास रंग लाए। मेनार को आधिकारिक तौर पर

राजस्थान के पहले पक्षी गांव के रूप में मान्यता मिल गई और उसे रामसर साइट (अंतरराष्ट्रीय महत्व का वेट लैंड, जो जीव संरक्षण में महत्वपूर्ण भूमिका निभाता है) घोषित किया गया। मेनार को वर्ष 2023 में भारत के सर्वश्रेष्ठ पर्यटन गांवों में भी शामिल किया गया।

जगत्कारक हैं स्थानीय निवासी: मेनार में पक्षियों को देखते हुए मेरी मुलाकात स्थानीय निवासी दर्शन मेनारिया से हुई, जो पक्षी-मित्र कहे जाते हैं। अपनी इस पहचान पर उन्हें गर्व है। हालांकि वह एक विद्यालय में अध्यापक



राजस्थान के पहले पक्षी गांव के रूप में मान्यता मिल गई और उसे रामसर साइट (अंतरराष्ट्रीय महत्व का वेट लैंड, जो जीव संरक्षण में महत्वपूर्ण भूमिका निभाता है) घोषित किया गया। मेनार को वर्ष 2023 में भारत के सर्वश्रेष्ठ पर्यटन गांवों में भी शामिल किया गया।



नदी गाथा

वीना गौतम

नदियां जीवनदायिनी होती हैं। नदियों के किनारे ही दुनिया की सभी सभ्यताएं और संस्कृतियां फली-फूली हैं। धरती पर नदियों के बिना जीवन की कल्पना भी नहीं की जा सकती। लेकिन जलवायु परिवर्तन, बढ़ती आबादी और नदियों के प्रति आम लोगों की उदासीनता के चलते धरती पर जल संकट तो गहराया ही है, अब नदियों के अस्तित्व पर भी संकट के बादल मंडरा रहे हैं। इसलिए नदियों का न केवल संरक्षण जरूरी है बल्कि हमें अपनी नई पीढ़ियों को इनके प्रति संवेदनशील भी बनाना जरूरी है ताकि इनका अस्तित्व बचा रहे और धरती पर इंसानी सभ्यता और संस्कृति भी हमेशा की तरह फलती-फूलती रहे। ऐसी ही एक महत्वपूर्ण और सुंदर नदी है नदी, जम्मू शहर से होकर प्रवाहित होती है। जैसे किसी जीवंत शरीर में हृदय धड़कता है, वैसे ही जम्मू के लिए तवी की निरंतर बहती धारा है। यह नदी महज पानी की धार नहीं बल्कि जम्मू की सांस्कृतिक, ऐतिहासिक और भावनात्मक पहचान का आधार स्तंभ है। स्थानीय डोगरा समाज में तवी को सूर्य पुत्री कहा जाता है यानी, एक ऐसी बेटे, जिससे सूर्य देव से जीवन मिला हो। यही उसकी आध्यात्मिक और सांस्कृतिक महत्व का आधार माना जाता है।



नदी का उद्भव और प्रवाह: तवी नदी शिवालिक पर्वतों की गोद से जन्मती है। सुप्रसिद्ध महादेव के निकट डोडा जिले के कै ला श कुं ड रलेशियर से इसका उद्गम माना जाता है। तवी के किनारे स्थित बाग-ए-बहू का मनोरम दृश्य 4,220 मीटर की ऊंचाई से उतरकर यह नदी 141 किलोमीटर का सफर तय करके अखनूर के पास चिनाब नदी में मिल जाती है। अपने प्रवाह में यह पहाड़ी पत्थरों, झाड़ियों, घास के मैदानों और घाटियों को चीरते हुए आगे बढ़ती है। तवी नदी का प्रवाह इसे एक युवा नदी के रूप में दर्शाता है। क्योंकि इसका प्रवाह तेज, पथरीला और जल स्वच्छ होता है। गर्मियों में चूंक हिमालय में बर्फ पिघलती है, इसलिए गर्मी के मौसम में इसमें पानी बढ़ जाता है, जबकि सर्दियों में नदी शांत और सक्रिय हो जाती है। इन दोनों मौसमों के विपरीत मानसून के आते ही तवी का शक्तिशाली और प्रचंड रूप देखने को मिलता है।

पौराणिक-धार्मिक महत्ता भी है बहुत: तवी का स्थान केवल भूगोल में ही महत्वपूर्ण नहीं है, पौराणिक आख्यानों और लोक-साहित्य में भी यह रची बसी है। सूर्य पुत्री कही जाने वाली तवी की मान्यता, डोगरा राजवंश के इतिहास की सांस्कृतिक धुरी मानी जाती है। जम्मू का प्रतिष्ठित

वैसे तो जम्मू-कश्मीर में कई मनोहारी झीलें और नदियां हैं। इन्हीं में से एक तवी नदी न केवल अपने प्रवाह सौंदर्य के लिए, अपनी धार्मिक-सांस्कृतिक महत्ता और अपनी गोद में समेटे जैव विविधता के लिए भी जानी जाती है।

महज जलधारा ही नहीं जम्मू की सांस्कृतिक आत्मा है तवी नदी



बहू-किला इसी नदी के किनारे स्थित है। इसी के किनारे स्थित बाग-ए-बहू बागीचा, महामाया मंदिर और उसके पास की घाटियां, तवी की सौंदर्य की देवी का दर्जा देती हैं। तवी की वजह से ही ये स्थल इस शहर की आकर्षक धरोहरों में शामिल हैं। प्राचीन मंदिरों, धार्मिक अनुष्ठानों में भी तवी नदी की भूमिका हमेशा रही है। डोगरा राज परिवार के संस्कार, पूजा-तीर्थ, अर्पण और पितृ श्रद्धा इसी नदी के तट पर संपन्न होती है। छठ पर्व, मकर संक्रांति, डोगरा मेलों और विशेष पूजा अर्चनाओं का केंद्र तवी नदी के तट ही होते हैं। शिवरात्रि में यहां विशेष उत्सव संपन्न होता है। डोगरी लोकगीतों में बार-बार तवी नदी का जिक्र आता है। यहां एक उक्ति बहुत प्रचलित है, 'तवी दे पाणियां वगं, सच्चे ने जम्मू दे लोग।' यानी तवी के पानी की तरह ही जम्मू के लोगों का मन भी निर्मल है। तवी जम्मू की आत्मा है। इसके रिवर फ्रंट, घाटों और हरित पट्टियों के माध्यम से यह नदी एक सांस्कृतिक स्थल के रूप में पुनर्जीवित हो रही है।



मौजूद है समृद्ध जैव विविधता: सिर्फ संस्कृति ही नहीं जम्मू क्षेत्र के पर्यावरण का भी मूल आधार तवी नदी ही है। इसकी घाटी में समृद्ध जैव विविधता पाई जाती है। देवदार, चीड़, शीशम, क्राप, पांपुलर तथा अनेक औषधीय पेड़ इसके

किनारे पनपते हैं और इसको समृद्ध वनस्पति स्थल बनाते हैं। इसी तरह तवी घाटी में हिमालयी लंगूर, पहाड़ी लोमड़ी, जंगली बिल्ली और काला भालू जैसे जीव जंतु भी पाए जाते हैं। इनके अलावा यहां किंग फिशर, उल्लू, बगुले, पहाड़ी गौरैया जैसे पक्षी इसकी जैव विविधता की गाथा कहते हैं। इसी में ट्राउट, महाशीर और क्रॉप जैसी मछलियों की भी उपस्थिति इसे खास बनाती है। कई तरह से है उपयोगी: तवी का तेज प्रवाह इसका पथरीला तल इसे देश की दूसरी नदियों की अपेक्षा बेहद स्वच्छ रखता है। यह चिनाब की प्रमुख सहायक नदी है और सिंध प्रणाली में जल उपलब्धता बढ़ाने पर अपना योगदान देती है। इसके तलों पर उगने वाली घास और वृक्ष, नदी के कटाव को रोकते हैं और जैविक स्थिरता बनाए रखते हैं। शहर के मध्य से गुजरते समय इसका घुमावदार प्रवाह बहुत आकर्षक लगता है। यह जम्मू शहर के पेय जल की प्रमुख स्रोत है। साथ ही इससे जम्मू, उधमपुर और अखनूर जिलों की कृषि भूमि सिंचित होती है। चुनौतियां हैं कई: हर नदी का तरह तवी के भी कुछ संकट हैं, जैसे शहर का बहने वाला नाला, कचरा और सीवेज इसे बीमार बनाता है। अवैध रेत खनन इसे घायल करता है और शहरीकरण का बढ़ता बोझ इसके विस्तार को छीनता जा रहा है, जो इसके जलस्तर में कमी का प्रमुख कारण बनाता है। तवी महज एक नदी नहीं बल्कि जम्मू की सांस्कृतिक, भौगोलिक और ऐतिहासिक धरोहर है। इसे इतिहास की धड़कन और संस्कृति की आत्मा कहते हैं। जम्मू शहर की इस पहचान को संरक्षित किया जाना बहुत आवश्यक है। *



अखनूर फोर्ट के पास से प्रवाहमान तवी नदी का जिक्र आता है। यहां एक उक्ति बहुत प्रचलित है, 'तवी दे पाणियां वगं, सच्चे ने जम्मू दे लोग।' यानी तवी के पानी की तरह ही जम्मू के लोगों का मन भी निर्मल है। तवी जम्मू की आत्मा है। इसके रिवर फ्रंट, घाटों और हरित पट्टियों के माध्यम से यह नदी एक सांस्कृतिक स्थल के रूप में पुनर्जीवित हो रही है।


जब करें घने कोहरे में ड्राइविंग रखें इन बातों का खास ध्यान

सर्दी के मौसम में जब घना कोहरा छाया हो, तो विजिबिलिटी बहुत कम हो जाती है। ऐसे में ड्राइविंग बेहद चुनौतीपूर्ण हो जाता है। थोड़ी सावधानी और कुछ जरूरी बातों का ध्यान रखकर आप धुंध वाले मौसम में भी सेफ ड्राइव कर सकते हैं।

सजगता

विवेक कुमार

हालांकि अभी बहुत अधिक ठंड नहीं हो रही है लेकिन आने वाले दिनों में इसमें इजाफा होगा। हाड़ कंपा देने वाली भीषण ठंड और घने कोहरे में वाहन चलाना बहुत चुनौती भरा काम होता है। देर रात में या पौ फटने से पहले सुबह के समय कोहरे के कारण जब विजिबिलिटी का स्तर कम हो जाता है, तब ड्राइविंग करना और मुश्किल होता है। ऐसे में अगर आपके लिए कहीं जाना बेहद जरूरी है और आप अपने वाहन से जा रहे हैं, तो घने कोहरे में सुरक्षित सफर के लिए कुछ बातों का ध्यान रखें। ड्राइविंग पर फोकस रहें: ड्राइविंग करते समय मोबाइल फोन पर किसी से बात करना, बगल में या पीछे सीट पर बैठे व्यक्ति के साथ लगातार बात करना, म्यूजिक सुनना, इन



तमाम कामों से आपका फोकस ड्राइविंग से हट सकता है। घने कोहरे में अगर आप ड्राइविंग कर रहे हैं तो आपका ध्यान पूरी तरह ड्राइविंग पर ही केंद्रित रहना चाहिए। सामान्य दिनों में भी इस तरह की सावधानी बरतनी चाहिए। स्पीड कम रखें: कोहरे में गाड़ी बहुत धीमी गति में चलानी चाहिए। इससे दुर्घटना होने की आशंका तो कम होती ही है, किसी भी तरह की दुर्घटना होने पर नुकसान ज्यादा नहीं होता है। अपने आगे चलने वाले वाहन के बीच पर्याप्त गैप रखते हुए धीरे-धीरे ड्राइव करें। इससे आपको अचानक ब्रेक लगाने या गति बदलने के लिए पर्याप्त समय मिल जाता है। कोहरे में गाड़ी ड्राइव करते समय अचानक अपनी लेन बदलने से भी बचें, क्योंकि विजिबिलिटी कम होने के कारण आपकी गाड़ी की गति और दिशा का अनुमान पीछे से आने वाले दूसरे वाहन का चालक नहीं लगा पाता है, इससे एक्सीडेंट की संभावना होती है।

सावधानी से गाड़ी मोड़ें: अगर आपको किसी मोड़ पर अपनी गाड़ी मोड़नी है तो अपनी गाड़ी की गति पहले से ही धीमी कर लें, क्योंकि कोहरे में बिल्कुल करीब की भी चीज दिखाई नहीं देती है। ऐसे में अगर गाड़ी मोड़ते समय गति तेज

हुई तो दुर्घटना होने का डर रहता है। धुंध में ओवरटेकिंग करना बहुत खतरनाक हो सकता है, क्योंकि विजिबिलिटी बहुत कम होने से यह नहीं दिख पाता है कि आगे कोई वाहन है या नहीं और उसकी स्पीड कितनी है? इसलिए कोहरे में यथासंभव गाड़ी धीमे चलाएं और ओवर टेकिंग करने से बचें। वाहन को रोक दें: यदि विजिबिलिटी बहुत ही कम हो, तो सड़क के किनारे सुरक्षित जगह पर गाड़ी को रोक कर थोड़ा कोहरा छंटने का इंतजार करना चाहिए। अपनी गाड़ी को जब सड़क पर किनारे खड़ा करें तो कार की हैजाई लाइट चालू रखें ताकि सड़क पर चलने वाले दूसरे वाहन आपकी कार को देख सकें और सुरक्षित तरीके से बगल से निकल जाएं। विंडोज-विंड स्क्रीन को साफ रखें: घने कोहरे और ओस की बूंदों के कारण विंडोज और विंड स्क्रीन पर लगा सीसा बार-बार धुंधला हो जाता है। ऐसे में विजिबिलिटी और भी कम हो जाती है। इससे बचने के लिए बीच-बीच में वाइपर चलाते रहें। कार के हीटर ऑन कर वाहन के अंदर से ही इन



पर जमने वाली भाप को कम किया जा सकता है। अधिक दिक्कत होने पर गाड़ी से उतर कर साफ कपड़े से इन्हें साफ करना चाहिए। रेट्रो रिफ्लेक्टर टेप लगवाएं: अपनी कार के पीछे लाल रेट्रो रिफ्लेक्टर टेप लगवाने से आपके पीछे चलने वाले वाहन को आपके वाहन की स्थिति पता चलती रहती है। इससे दोनों की सुरक्षा सुनिश्चित होती है और दुर्घटना की आशंका से भी बचा जा सकता है। *

बड़ा पद

हेमंत पाल

भारतीय सिनेमा में यथार्थवाद की झलक बहुत पुरानी बात है। ऐसी फिल्मों की नींव सन 1920 से 30 के दशक में ही पड़ गई थी, जब 1925 में बाबूराव पेंटर ने अपनी मूक फिल्म 'सावकारी पाश' बनाई, जिसमें ही. शांताराम ने गरीब किसान का किरदार निभाया था। वह किसान अपनी जमीन एक साहूकार को देने के लिए मजबूर हो जाता है और गांव छोड़कर शहर में मिल मजदूर बन जाता है। इसे भारत की पहली समानांतर सिनेमा माना जाता है। साल 1937 में महिलाओं की दुर्दशा पर बनी फिल्म 'दुनिया ना माने' को भी समानांतर सिनेमा की श्रेणी में ही रखा जाता है। समानांतर सिनेमा यानी पैरेलल सिनेमा को 'आर्ट सिनेमा' या 'नया सिनेमा' के नाम से भी जाना जाता है। माना जाता है कि हमारा समानांतर सिनेमा इटैलियन न्यू रियलिज्म, फ्रांस के फ्रेंच न्यू वेव और जापान के न्यू वेव सिनेमा से प्रभावित रहा है। समानांतर सिनेमा ने ली नई करवट: शुरुआती 1920-30 के दशक में भले ही समानांतर सिनेमा बनाने के कुछ प्रयोग किए गए, लेकिन तब ये परंपरा कुछ खास आगे नहीं बढ़ सकी। सन 1940 से 1960 के दशक में समानांतर सिनेमा ने फिर से करवट ली। इस दौर में सत्यजीत रे, ऋत्विच घटक, बिमल राय, मृगाल सेन, ख्वाजा अहमद अब्बास, चेतन आनंद, वी. शांताराम जैसे दिग्गज फिल्मकारों ने इसे लोकप्रिय किया। इनकी फिल्मों पर साहित्य की गहरी छाप देखने को मिलती है। चेतन आनंद ने 1946 में 'नीचा नगर' जैसी बेहतरीन फिल्म बनाई। कान फिल्म फेस्टिवल में इस फिल्म को 'ग्रांड प्रिक्स डू फेस्टिवल' पुरस्कार मिला। इस तरह कान फिल्म फेस्टिवल में पुरस्कार पाने वाली पहली भारतीय फिल्म बनी- 'नीचा नगर'। समानांतर फिल्मों को इस परंपरा को श्याम बेनेगल, गोविंद निहलानी, अदूर गोपालकृष्णन, गिरीश कासरवल्ली, मृगाल सेन, ऋत्विच घटक जैसे फिल्मकारों ने आगे बढ़ाया।



दिखाई है जीवन का यथार्थ: समानांतर सिनेमा में जीवन और समाज का यथार्थ बहुत गहराई से दिखाया जाता रहा है। यह हिंदी सिनेमा का वह पक्ष है, जिसमें आम आदमी के जीवन की जद्दोजहद, सामाजिक असमानता और बदलाव को दर्शाया जाता है। फिल्मों के कथानक में यथार्थ को पूरी शिद्दत के साथ प्रस्तुत करने का यह चलन 1950 के दशक में पश्चिम बंगाल से शुरू हुआ और बाद में इसे हिंदी समेत हर भाषा के सिनेमा ने अपनाया। इसका मकसद जीवन के



श्याम बेनेगल की 'अंकुर' में दिखा जीवन यथार्थ



बिमल राय की यथार्थपरक फिल्म 'दो बीघा जमीन'

जीवन-समाज की सच्चाई दिखाया यथार्थपरक समानांतर सिनेमा

फिल्म निर्माण के शुरुआती दिनों से ही फिल्मकारों ने जीवन और सामाजिक यथार्थ को अपनी फिल्मों का विषय बनाना शुरू कर दिया था। हालांकि यह सामाजिक यथार्थ, पैरेलल सिनेमा में देखने को मिलता है। समानांतर सिनेमा को समृद्ध करने वाले फिल्मकारों और हिंदी सिनेमा में इस ट्रेड पर एक नजर।

कठोर यथार्थ, समाज के हाशिए पर खड़े वर्गों, दलितों, महिलाओं और गरीबों की समस्याओं को दर्शकों के सामने लाना रहा, जिससे दर्शक खुद को जुड़ा महसूस करे। इन फिल्मों की यथार्थ परक कहानियां, आम लोगों की सामाजिक और आर्थिक जिंदगी से जुड़ी होती हैं। गरीबी, अशिक्षा, बेरोजगारी, शहरी-ग्रामीण भेद, आर्थिक विषमताएं, जातिगत भेदभाव, स्त्री-पुरुष संबंध, नारी सशक्तिकरण जैसे मुद्दे समानांतर सिनेमा को पहचान रहे हैं। ये फिल्में पारंपरिक सिनेमा की तरह मनोरंजन या सपनों की दुनिया पर नहीं, बल्कि समाज की सच्चाइयों को विषय वस्तु बनाकर, बदलाव और सवाल उठाए जाने पर बल देती हैं। समानांतर सिनेमा का मकसद दर्शक को यथार्थ के करीब लाना और सांस्कृतिक-सामाजिक बदलाव की चेतना को जगाना रहा है। ये फिल्में भारतीय समाज के आइने का काम करती हैं। दिखाई जाती है सामाजिक त्रासदी: समानांतर सिनेमा को जीवन का यथार्थ कहा जरूर जाता है, लेकिन यह आधा सच ही है। क्योंकि समानांतर सिनेमा का कैमरा हमेशा दमित और शोषित वर्ग पर ही फोकस होता रहा है। जबकि सिर्फ दमन और शोषण ही समाज का यथार्थ नहीं है। समाज के यथार्थ में खुशी और गम दोनों शामिल होते हैं। केवल त्रासदी और नकारात्मकता को ही समाज का यथार्थ नहीं माना जा सकता। यदि समाज के यथार्थ में जीवन के सभी पक्षों को शामिल किया जाए, तो ही समानांतर सिनेमा को यथार्थवादी सिनेमा कहना ज्यादा उचित होगा। यदि इसमें 'अंकुर' जैसी फिल्म शामिल हो तो 'हम साथ साथ हैं' को भी शामिल किया जा सकता है। इन फिल्मकारों का रहा बड़ा योगदान: समानांतर और यथार्थपरक फिल्मों की बात करें, तो इस परंपरा को समृद्ध करने में कई फिल्मकारों का बेहद महत्वपूर्ण योगदान रहा है। 1953 में आई बिमल राय की 'दो बीघा जमीन' ने समीक्षकों की प्रशंसा के साथ व्यावसायिक सफलता प्राप्त की थी। इसके बाद बिमल राय ने 'बिराज बहू', 'देवदास', 'सुजाता' और 'बंदिनी' जैसी यथार्थपरक फिल्में बनाईं। ऐसी फिल्में बनाने वाले फिल्मकारों में गुरुदत्त भी थे। उनकी फिल्म 'प्यासा' को हिंदी सिनेमा की कालजयी फिल्म माना जाता है। अमेरिका की 'टाइम' पत्रिका ने इसे 'ऑल टाइम बेस्ट 100 फिल्म' में जगह दी है। समानांतर सिनेमा की नई शुरुआत 1969 में मृगाल सेन की फिल्म 'धुवन सोम' से माना जाता है। ऐसे ही श्याम बेनेगल 1973 में 'अंकुर' बनाकर समानांतर सिनेमा के नवसूत्रक के प्रमुख हस्ताक्षर बने। सन 1976 में मृगाल सेन ने 'मृगया' बनाई, जो मिथुन चक्रवर्ती की पहली फिल्म थी। श्याम बेनेगल की फिल्म 'अंकुर', 'मंथन' और 'भूमिका', मणि कौल की 'उसकी रोटी' और 'दुविधा', सत्यजीत रे की 'पाथर पांचाली', शतरंज के खिलाड़ी, 'सद्गति'। इन सभी फिल्म मेकर्स का समानांतर सिनेमा को समृद्ध करने में महत्वपूर्ण योगदान रहा है। *



कठोर यथार्थ, समाज के हाशिए पर खड़े वर्गों, दलितों, महिलाओं और गरीबों की समस्याओं को दर्शकों के सामने लाना रहा, जिससे दर्शक खुद को जुड़ा महसूस करे। इन फिल्मों की यथार्थ परक कहानियां, आम लोगों की सामाजिक और आर्थिक जिंदगी से जुड़ी होती हैं। गरीबी, अशिक्षा, बेरोजगारी, शहरी-ग्रामीण भेद, आर्थिक विषमताएं, जातिगत भेदभाव, स्त्री-पुरुष संबंध, नारी सशक्तिकरण जैसे मुद्दे समानांतर सिनेमा को पहचान रहे हैं। ये फिल्में पारंपरिक सिनेमा की तरह मनोरंजन या सपनों की दुनिया पर नहीं, बल्कि समाज की सच्चाइयों को विषय वस्तु बनाकर, बदलाव और सवाल उठाए जाने पर बल देती हैं। समानांतर सिनेमा का मकसद दर्शक को यथार्थ के करीब लाना और सांस्कृतिक-सामाजिक बदलाव की चेतना को जगाना रहा है। ये फिल्में भारतीय समाज के आइने का काम करती हैं। दिखाई जाती है सामाजिक त्रासदी: समानांतर सिनेमा को जीवन का यथार्थ कहा जरूर जाता है, लेकिन यह आधा सच ही है। क्योंकि समानांतर सिनेमा का कैमरा हमेशा दमित और शोषित वर्ग पर ही फोकस होता रहा है। जबकि सिर्फ दमन और शोषण ही समाज का यथार्थ नहीं है। समाज के यथार्थ में खुशी और गम दोनों शामिल होते हैं। केवल त्रासदी और नकारात्मकता को ही समाज का यथार्थ नहीं माना जा सकता। यदि समाज के यथार्थ में जीवन